



सब का सपना



निष्पक्ष व निडर- हिंदी दैनिक समाचार पत्र

ऑस्ट्रेलिया सीरीज में बड़ा रिकॉर्ड अपने नाम करने उतरेगे शुभमन गिल

पेज: 7

कंगना रनौत ने खुद को बताया शाहरुख से ज्यादा मेहनती

पेज: 8

वर्ष: 01

अंक: 191

शनिवार 18 अक्टूबर 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 2 रुपए

आईपीएस वाई पूरन की पीएम रिपोर्ट आई सामने, गोली लगने से इंटरनल ऑर्गन फट गए

चंडीगढ़ (एजेंसी)। हरियाणा आईपीएस वाई पूरन कुमार की पोस्टमॉर्टम रिपोर्ट आ गई है। चंडीगढ़ पीजीआई की ओर से एसआईटी को सौंपी गई रिपोर्ट में सामने आया है कि गोली लगने से पूरन के इंटरनल ऑर्गन फट गए थे। नाक, कान और मुंह से खून निकला। इससे उनकी मौत हो गई है। रिपोर्ट मिलने के बाद अब पुलिस ने अपनी जांच को और तेज कर दिया है। बता दें कि आईपीएस वाई पूरन कुमार के सुसाइड के नौवें दिन बुधवार को उनका अंतिम संस्कार किया गया था। गुरुवार को परिवार ने हरिद्वार में उनके अस्थि-विंसर्जन की रस्म हिंदू रीति-रिवाजों के अनुसार पूरी की। उधर, मामले में अभी तक अमनीत पी कुमार की ओर से कोई सार्वजनिक बयान नहीं आया है। वहीं अभी तक चले गतिरोध में उनके विधायक भाई अमित रतन या 31 सदस्यीय (बाद में 51 सदस्यीय की) कमेटी ने भी मीडिया को कुछ जानकारीयां नहीं दीं। बुधवार को अंतिम संस्कार के बाद अमनीत पी कुमार से बात करने की कोशिश की तब परिवार ने उन्हें रोक लिया। इस बीच रोहतक में एएसआई संदीप लाट्टर के सुसाइड के बाद माहौल काफी बदल गया है। अभी तक मुखर दिख रहे संगठन भी नरम पड़े हैं। यहां लगातार सभी की निगाह रोहतक में चल रहे घटनाक्रम पर लगी रही।

बहराइच में अवैध कफ सिरप और दर्द निवारक दवाओं के गोदाम में छापेमारी

बहराइच (एजेंसी)। उत्तर प्रदेश के बहराइच जिले में अवैध कफ सिरप और दर्द निवारक दवाओं की बरामदगी से जुड़ा एक महत्वपूर्ण मामला सामने आया है। बहराइच के दरगाह इलाके में सहायक आयुक्त औषधि, देवीपाटन मंडल, मुकेश जैन ने टीम के साथ छापेमारी कर प्रतिबंधित कोडीन युक्त सिरप और दर्द निवारक कैप्सूल बड़ी मात्रा में बरामद किए। इनकी कीमत लाखों में आंकी गई है। छापेमारी रॉयल फार्मा द्वारा बचे जा रहे अवैध स्टॉक पर की गई। यहां मध्य प्रदेश में जहरीले कफ सिरप कोल्ट्रिक के कारण बच्चों की मौत के मामले में जांच के दायरे का बहना, जिसके बाद कोडीन युक्त सीरप की अवैध सप्लाई की शिकायतें मिली थीं। सभी जक्त दवाओं के नमूने (सैंपल) जांच के लिए भेजे जा रहे हैं। दवा विक्रेता को हिरासत में लेकर पूछताछ की जा रही है। दवा विक्रेता के पास से एक लखनऊ नंबर की गाड़ी बरामद हुई है, जिस पर विधायक का सचिवालय पास लगा हुआ था। सहायक आयुक्त औषधि मुकेश जैन ने कहा है कि दवाओं के नमूने की जांच की जाएगी और यह भी जांच की जाएगी कि सचिवालय का पास कैसे रखा हुआ। यह एक ऑपिओइड एनाल्जेसिक है, जिसका उपयोग मध्यम से गंभीर दर्द कम करने के लिए किया जाता है। यह दर्द संकेतों को रोककर काम करता है। इसे डॉक्टर की सलाह के बिना लेना घातक हो सकता है। ऑपिओइड दर्द निवारक दवा है, जिसका उपयोग अल्पकालिक दर्द से राहत के लिए होता है। कुछ लोग इसे संसाधित नहीं कर पाते हैं।

50 यात्रियों से भरी बस एक्सप्रेसवे पर बन गई आग का गोला, लोगों ने कूदकर बचाई जान

गौतमबुद्ध नगर (एजेंसी)। जिले के दनकौर थाना क्षेत्र में यमुना एक्सप्रेसवे पर गुरुवार रात एक चतुर्थी लगजरी बस में आग लग गई। जैसे ही यात्रियों को पता चला कि बस में आग लगी है तभी कई यात्री कूदने लगे। गनीमत रही इस घटना में कोई हताहत नहीं हुआ है। बता दें कि राजस्थान जैसा कांड यूपी में भी हो सकता था। मंगलवार को राजस्थान के जैसलमेर में एक एसी बस में आग लग जाने से 21 यात्रियों की दर्दनाक तरीके से मौत हो गई तो एक दर्जन से अधिक लोग बुरी तरह झुलस गए थे। गनीमत रही कि आग अंदर तक नहीं पहुंची और करीब 50 यात्रियों की जान बाल-बाल बच गई। पुलिस प्रवक्ता ने बताया कि निजी बस पंजाब के लुधियाना से आगरा जा रही थी और उसमें करीब 50 यात्री सवार थे। उन्होंने कहा कि बस जब यमुना एक्सप्रेसवे के रास्ते ग्रेटर नोएडा से गुजर रही थी, तभी उसकी छत पर राख सामान में भीषण आग लग गई। चालक ने आग का पता चलते ही बस रोक दी और यात्री बाहर आ गए। अधिकारी ने कहा कि शुरुआती जांच के मुताबिक, दिवाली से पहले की जा रही आतिशबाजी की वजह से चिंगारी चलती बस की छत पर गिरी जिसके कारण आग लग गई। घटना का वीडियो सोशल मीडिया पर वायरल हो रहा है। लोग इसके शायद राजस्थान में हुए हादसे का जिक्र करते हुए यात्रियों की जान बचने पर ऊपरवाले का आभार जता रहे हैं।

तेलंगाना में अब दो से ज्यादा बच्चे वाले भी लड़ सकेंगे स्थानीय निकाय चुनाव

हैदराबाद (एजेंसी)। आने वाले समय में तेलंगाना में पहले वाले स्थानीय निकाय चुनाव में उन लोगों को बड़ी राहत मिलेगी जिनके दो से ज्यादा बच्चे हैं और वे चुनाव लड़ने की इच्छा रखते हैं। अब ऐसे लोग भी चुनाव लड़ सकेंगे। तेलंगाना कैबिनेट ने गुरुवार को एक ऐतिहासिक फैसला लेते हुए दो से अधिक बच्चों वाले उम्मीदवारों को स्थानीय निकाय चुनाव लड़ने की अनुमति देने पर सिद्धांत रूप से सहमति जताई। मुख्यमंत्री ए. रेवंत रेड्डी की अध्यक्षता में हुई बैठक में यह निर्णय लिया गया। राजस्व मंत्री रेड्डी ने कहा कि कांग्रेस सरकार के दो साल पूरे होने पर 1 से 9 दिसंबर तक 'प्रजा पालन-प्रजा विजयोत्सव' मनाया जाएगा। इस दौरान राज्य में सरकार की उपलब्धियों को जनता के सामने रखा जाएगा। राजस्व मंत्री पी. श्रीनिवास रेड्डी ने बताया कि जनसंख्या नियंत्रण उपायों के सख्ती से लागू होने के बावजूद इस नियम को बनाए रखना अब जरूरी नहीं है। कैबिनेट ने विचार-विमर्श के बाद इसे हटाने का फैसला किया है ताकि अधिक लोगों को लोकतांत्रिक भागीदारी सुनिश्चित की जा सके। बैठक में तीन नए कृषि महाविद्यालयों की स्थापना को मंजूरी दी गई है, जो हुजूरनगर, कोडंगल और निजामाबाद में स्थापित किए जाएंगे। इसके अलावा, हैदराबाद मेट्रो रेल के विस्तार कार्यों को भी तेज करने का निर्णय लिया गया है। सरकार ने एक वरिष्ठ अधिकारियों की समिति गठित करने का फैसला किया है, जो मेट्रो रेल प्रोजेक्ट फेज-1 को एलएंडटी से अधिग्रहण करने की संभावनाओं का अध्ययन करेगी। कैबिनेट ने एनएनएएसएआर लॉ यूनिवर्सिटी को 7 एकड़ अतिरिक्त भूमि देने का निर्णय लिया है।

अमित शाह का राजद पर हमला: 15 साल के जंगलराज ने बिहार को आधी सदी पीछे धकेला

बिहार एजेंसी: केंद्रीय गृह मंत्री अमित शाह ने शुक्रवार को बिहार विधानसभा चुनाव में दिवंगत अपराधी शहाबुद्दीन के बेटे को टिकट देने पर राष्ट्रीय जनता दल (राजद) की कड़ी आलोचना की। सागर में एक जनसभा को संबोधित करते हुए, शाह ने कहा कि बिहार को सुरक्षित रखने के लिए मोदी-नीतीश की जोड़ी को फिर से सत्ता में लाना होगा। शाह ने कहा कि मैंने राजद-राष्ट्रीय जनता दल के उम्मीदवारों की सूची देखी है, और उसमें शहाबुद्दीन के बेटे का नाम भी है। अगर राजद शहाबुद्दीन के बेटे को चुनाव का टिकट दे दे, तो क्या बिहार सुरक्षित रह सकता है? अगर हमें बिहार को सुरक्षित रखना है, तो हमें मोदी-नीतीश की जोड़ी को फिर से लाना होगा। राजद ने आगामी चुनावों के लिए शहाबुद्दीन के बेटे ओसामा शाहाब को सीवान के रघुनाथपुर विधानसभा क्षेत्र से मैदान में उतारा है। उन्होंने आगे कहा कि एनडीए मुख्यमंत्री नीतीश कुमार के नेतृत्व में चुनाव लड़



रहा है। अमित शाह ने कहा, "बिहार में हम मुख्यमंत्री नीतीश कुमार के नेतृत्व में चुनाव लड़ रहे हैं और प्रधानमंत्री नरेंद्र मोदी देश का नेतृत्व कर रहे हैं।" शाह ने राजद सुप्रीमों और बिहार के पूर्व मुख्यमंत्री लालू यादव पर तीखा हमला

बोलते हुए कहा कि लालू-राबड़ी के 15 साल के 'जंगल राज' ने बिहार को लगभग आधी सदी पीछे धकेल दिया। उन्होंने आगे कहा कि इसी दौरान बिहार ने अपनी गरिमा, वैभव और उत्कृष्टता खो दी। शाह ने तेजस्वी यादव पर परोक्ष

हमला करते हुए कहा कि वही 'जंगल राज' आज बिहार की जनता के सामने है, नए चेहरों के साथ और वोट मांगते हुए। बिहार के पटना में बुद्धिजीवियों के सम्मेलन को संबोधित करते हुए, शाह ने कहा, "वह कौन सा युग था, जिसमें

केंद्रीय गृह मंत्री अमित शाह ने राजद और लालू यादव के 15 साल के 'जंगलराज' को बिहार के पिछड़ेपन का मूल कारण बताया। उन्होंने कहा कि इस अवधि में राज्य लगभग आधी सदी पीछे धकेल दिया गया

बिहार एक बीमारू राज्य बन गया। सिर्फ 15 साल के जंगल राज में ही बिहार ने अपना गौरव, धन और ज्ञान खो दिया। जंगल राज के 15 साल के दौर में बिहार ने अपनी गरिमा, वैभव और हर तरह की उत्कृष्टता खो दी। कल्पना कीजिए कि वे 15 साल कैसे रहे होंगे... वह दौर जिसमें बिहार की प्रतिष्ठा गिर गई..." उन्होंने आगे आरोप लगाया कि आजादी के बाद बिहार में स्थापित उद्योग "लालू यादव के जंगल राज" के कारण राज्य से चले गए। केंद्रीय मंत्री ने कहा, "जब वे (लालू यादव) भ्रष्टाचार के मामले में जेल से बाहर आए और हाथी पर जुलूस निकाला गया, तो हमें इस तरह की बेशर्मी समझ नहीं आई... आजादी के समय बिहार में

जो उद्योग स्थापित हुए थे, वे धीरे-धीरे बिहार छोड़ने लगे... उस 15 साल के शासन ने बिहार को लगभग आधी सदी पीछे धकेल दिया। वही 'जंगल राज' आज एप चेहरों के साथ बिहार की जनता के सामने है।" इस बार बिहार में सिर्फ दो चरणों में विधानसभा चुनाव होने के बीच, शाह ने महागठबंधन पर निशाना साधते हुए कहा, "मैं लालू और राहुल कंपनी से पूछना चाहता हूँ कि पहले बिहार में 6 चरणों में चुनाव होते थे, जबकि अब सिर्फ 2 चरणों में चुनाव हो रहे हैं। 6 चरणों में करना पड़ा क्योंकि सुरक्षा के इतने इंतजाम नहीं हो पा रहे थे, और अब 2 चरणों में हो रहा है क्योंकि बिहार सुरक्षित हो गया है।"

किसानों ने पूछा सवाल, अभी फसल कटी हीं नहीं... फिर कैसे दिल्ली में हवा की गुणवत्ता खराब होने लगी

नई दिल्ली (एजेंसी)। दिल्ली-एनसीआर में दिवाली से पहले ही प्रदूषण का स्तर बढ़ने और पंजाब में कम पाराली जलाने की घटनाओं के बावजूद हवा की गुणवत्ता खराब होने पर पंजाब के किसानों ने सवाल उठा दिए हैं। किसानों का कहना है कि अभी उनके खेतों में कटाई भी शुरू नहीं हुई है, इसलिए पाराली जलाने का सवाल ही नहीं है, फिर भी दिल्ली की हवा प्रदूषित हो गई है। पटियाला के किसान सुखविंदर सिंह के अनुसार, हमारे किसी खेत में अभी आग नहीं लगी है, और दिल्ली में पहले ही प्रदूषण आ गया। तब यह प्रदूषण कहाँ से आ रहा है? वे इस मौसम में दिल्ली को घेरने वाले जहरीले प्रदूषण के अन्य स्रोतों पर सवाल उठा रहे हैं।

भारतीय कृषि अनुसंधान संस्थान (आईएआरआई) के सैटलाइट डेटा के अनुसार, 15 सितंबर से अब तक पंजाब में रोज केवल 6-7 पाराली जलाने की घटनाएँ सामने आई हैं, जो दिखाता है कि वर्तमान पाराली जलाना प्रदूषण का मुख्य कारण नहीं है। किसानों का कहना है कि वे पाराली प्रबंधन के

लिए पर्यावरण के अनुकूल और सस्ते विकल्पों पर विचार करने को तैयार हैं, लेकिन इससे उन पर, खासकर छोटे किसानों पर, अतिरिक्त वित्तीय बोझ नहीं पड़ना चाहिए। किसानों को बेतरासी से पाराली प्रबंधन पर लगभग 1100-1200 रुपये प्रति एकड़ खर्च करना पड़ता है, और फिर जैव-ऊर्जा संयंत्र/उद्योग उसे समय पर उठाते भी नहीं हैं। किसानों ने कहा है कि यदि सरकार उन्हें वैकल्पिक तरीके अपनाने के लिए वित्तीय सहायता प्रदान करे, तो वे पाराली नहीं जलाएँगे। इसके अलावा, किसानों ने फसल अवशेष मशीन (सीआरएम) उपलब्ध कराने में देरी की भी शिकायत की है, जबकि पंजाब सरकार ने इस साल लगभग 2.5 लाख मशीनें उपलब्ध कराने का वादा किया है। विशेषज्ञों का मानना ​​है कि तापमान में गिरावट और दिवाली पर पटाखों का असर दिल्ली-एनसीआर में प्रदूषण की स्थिति को और गंभीर बना सकता है, जबकि अभी से एक्यूआई लगातार बढ़ रहा है। यह स्थिति लोगों के लिए साँस लेने में दिक्कत पैदा कर रही है।

पटना (एजेंसी)। बिहार विधानसभा

चुनाव 2025 में विपक्षी दलों के महागठबंधन में 7वें दल की एंट्री हो गई है। पान समाज (तांती, ततवा जाति) की राजनीति करने वाले आईपी गुप्ता ने दावा किया है कि उनकी इंडियन इंकलूसिव पार्टी को महागठबंधन में 3 सीटें मिल गई हैं। आईपी गुप्ता ने गुरुवार रात को फेसबुक पर वीडियो पोस्ट कर कहा कि उनकी पार्टी महागठबंधन का हिस्सा बन गई है। हम घर वाले नहीं बल्कि गाँतिया बने हैं। उन्होंने यह भी दावा किया कि भारत के इतिहास में पहली बार तांती, तता, पान समाज की अपनी पार्टी चुनावी मैदान में उतरेगी। इंडियन इंकलूसिव पार्टी के चीफ आईपी गुप्ता बोते कई दिनों से महागठबंधन के शीर्ष नेताओं से संपर्क में थे।

बिहार वोटर अधिकार यात्रा के दौरान उनकी कांग्रेस नेता राहुल गांधी से मुलाकात भी हुई थी। इसके बाद पिछले सप्ताह उन्होंने राष्ट्रीय जनता दल (आरजेडी) के नेता तेजस्वी यादव के साथ बैठक का वीडियो अपने सोशल मीडिया अकाउंट पर शेयर किया था। आईपी गुप्ता खुद सहरसा सीट से अपनी पार्टी के करन छप चुनाव चिह्न पर लड़ेंगे। उन्होंने शुक्रवार को अपना पर्चा दाखिल करने की



बात कही है। उन्होंने यह भी दावा किया है कि 3-4 सीटों पर उनकी पार्टी के उम्मीदवारों को राजद और कांग्रेस के सिंबल पर लड़ने पर सहमति बनी है। हालांकि, महागठबंधन के प्रमुख दल राजद या कांग्रेस की ओर से अभी इस पर कोई आधिकारिक बयान नहीं आया है।

अखिल भारतीय पान महासंघ के अध्यक्ष आईपी गुप्ता ने कांग्रेस छोड़कर नई पार्टी बनाई थी। इसी साल अप्रैल महीने में उन्होंने पटना के गांधी मैदान में पान समाज की बड़ी रैली करके सबका ध्यान खींचा था। बिहार में हुए जाति आधारित सर्वे के आंकड़ों के अनुसार तांती-

ततवा जाति के लोगों की आबादी लगभग 2 प्रतिशत है। ऐसे में कम मार्जिन से हार-जीत वाली सीटों पर पान समाज के मतदाता निर्णायक भूमिका में रह सकते हैं। बताया जा रहा है कि लालू-तेजस्वी की आरजेडी ने अपने कोटे की सहरसा सीट आईपी गुप्ता को लड़ने के लिए दी है। 2020 में जेडीयू की मौजूदा सांसद लवली आनंद ने सहरसा से आरजेडी के टिकट पर चुनाव लड़ा था, लेकिन भाजपा के आलोक रंजन झा से हार गई थीं। एनडीए में भाजपा ने 2025 में फिर से मौजूदा विधायक को ही टिकट दिया है। बता दें कि महागठबंधन में राजद, कांग्रेस, सीपीआई-मले, सीपीएम, सीपीआई और मुकेश सहनी की वीआईपी को मिलाकर 6 पार्टियां पहले से हैं। आईपी गुप्ता की इंडियन इंकलूसिव पार्टी के आने से कुल 7 दल हो गए हैं। पूर्व केंद्रीय मंत्री पशुपति पारस को राष्ट्रीय लोक जनशक्ति पार्टी महागठबंधन का हिस्सा नहीं बन पाई और 25 सीटों पर अलग से अपने प्रत्याशी उतार दिए। झारखंड के मुख्यमंत्री हेमंत सोरेन की पार्टी झामुो के भी बिहार महागठबंधन में सीटें मिलने पर अभी संस्यें हैं।

नक्सली आत्मसमर्पण: सीएम नायडू पर हमले की साजिशकर्ता बम बहादुर राव भी शामिल

नई दिल्ली (एजेंसी)। पिछले दो से तीन दिनों में छत्तीसगढ़ और महाराष्ट्र में 405 नक्सलियों ने आत्मसमर्पण किया है। बीते कुछ समय में केंद्र के एक्शन और अपील का असर अब नक्सल हिंसा प्रभावित इलाकों में साफ दिख रहा है। गुरुवार को छत्तीसगढ़ में सीएम विष्णुदेव साय के सामने 170 नक्सलियों ने सरेंडर किया। खास बात है कि सरेंडर करने वाले नक्सलियों में खास बम बहादुर नक्सली भी शामिल है। इस नक्सली की पहचान बम बनाने वाले एक्सपर्ट के रूप में रही है। यह व्यक्ति है टी वासुदेव राव उर्फ रूपेश।

माओवादियों के बम बनाने वाले के रूप में मशहूर 59 वर्षीय वासुदेव राव उर्फ रूपेश के बारे में पता चला है कि वे आखिरी बार अबुल्लाड इलाके से अपनी गतिविधियां चला रहे थे। उनके साथ, आत्मसमर्पण करने वाले विद्रोहियों में दंडकारण्य स्पेशल जोनल कमेटी (छिकेजेडी) की माइड संभागा प्रभारी रनिता भी शामिल थी।

बताया जाता है कि तेलंगाना के मुगुलु निवासी रूपेश ने 2 दिसंबर 2000 को आंध्र प्रदेश के मुख्यमंत्री एन चंद्रबाबू नायडू पर हमले की साजिश रची थी। ऐसा माना जाता है कि वे 1999 में आंध्र प्रदेश के तत्कालीन गृह मंत्री ए



माधव रेड्डी और युवा आईपीएस अधिकारी उमेश चंद्र की हत्या में भी शामिल था। वासुदेव राव ने आईटीआई से इंजीनियरिंग की पढ़ाई की थी। इसके बाद 1991 में पीएफएस वॉर ग्रुप में शामिल हुआ। इसके बाद राव को 1999 में हैदराबाद एक्शन टीम का प्रमुख नियुक्त किया गया। साल 2010 में राव को सीपीआई (माओवाद) की सेंट्रल कमिटी में शामिल किया गया था।

रिपोर्ट के अनुसार छत्तीसगढ़ पुलिस सूत्रों ने बताया कि रूपेश को प्रतिबंधित सीपीआई(माओवाद) की केंद्रीय समिति में प्रमोत किया गया है, लेकिन खुफिया सूत्रों के

अनुसार, उन्होंने अभी तक यह पद ग्रहण नहीं किया है। एक खुफिया सूत्र ने बताया कि वह केंद्रीय समिति की किसी भी बैठक में शामिल होने से पहले ही सरेंडर करने का फैसला किया।

इन बड़े हमलों का मास्टरमाइंड

2007: पूर्व मुख्यमंत्री एन. जनार्दन रेड्डी की हत्या के प्रयासों से जुड़ा 2019: गढ़चिरोली में हुए आईईडी विस्फोट में संदिग्ध, जिसमें 15 महाराष्ट्र पुलिसकर्मी मारे गए

देश में बढ़ती ‘डिजिटल अरेस्ट’ की घटनाओं पर चिंतित सुप्रीम कोर्ट...केंद्र और सीबीआई से जवाब मांगा

नई दिल्ली (एजेंसी)। सुप्रीम कोर्ट ने हरियाणा के अंबाला में अदालत और जांच एजेंसियों के फजी आदेशों के आधार पर एक बुजुर्ग दंपति को 'डिजिटल अरेस्ट' कर बुजुर्ग से 1.05 करोड़ की उगाही की घटना पर चिंता जाहिर की है। न्यायमूर्ति सुर्यकांत और न्यायमूर्ति जॉयमाल्या बागची की पीठ ने देश भर में डिजिटल अरेस्ट के बढ़ते मामलों पर चिंता जता दी है। इतना ही नहीं 73 वर्षीय महिला द्वारा प्रधान न्यायाधीश भी आर गवंई को लिखे पत्र पर स्वतः संज्ञान लेकर दर्ज किए गए मामले में केंद्र और सीबीआई से जवाब मांगा है। पीठ ने कहा कि वरिष्ठ नागरिकों सहित निर्दोष लोगों को डिजिटल अरेस्ट करने के

लिए सुप्रीम कोर्ट, उच्च न्यायालय के आदेशों और न्यायाधीशों के हस्ताक्षरों की जालसाजी करना न्यायिक संस्थाओं में लोगों के विश्वास और आस्था पर कुतरघात है। बात दें कि 'डिजिटल अरेस्ट' ऑनलाइन धोखाधड़ी है, जिसमें जालसाज खुद को फर्जी तरीके से किसी सरकारी एजेंसी या अधिकारी बताकर लोगों पर कानून तोड़ने की चंता जता दी है। इतना ही नहीं 73 वर्षीय महिला द्वारा प्रधान न्यायाधीश भी आर गवंई को लिखे पत्र पर स्वतः संज्ञान लेकर दर्ज किए गए मामले में केंद्र और सीबीआई से जवाब मांगा है। पीठ ने कहा कि वरिष्ठ नागरिकों सहित निर्दोष लोगों को डिजिटल अरेस्ट करने के

पीठ ने कहा कि इस तरह के गंभीर अपराधिक कृत्य को धोखाधड़ी या साइबर अपराध के सामान्य या एकल अपराध के रूप में नहीं माना जा सकता। पीठ ने कहा, "हम इस तथ्य का न्यायिक संज्ञान लेने के लिए भी इच्छुक हैं कि यह मामला एकमात्र मामला नहीं है। मीडिया में कई बार ये खबरें आई हैं कि देश के विभिन्न हिस्सों में इस्तरह के अपराध हुए हैं। इसलिए, हमारा मानना ​​? है कि न्यायिक दस्तावेजों की जालसाजी, निर्दोष लोगों, खासकर वरिष्ठ नागरिकों से जबर्न वसूली/लूट से जुड़े अपराधिक उपक्रम का पूरी तरह से पर्दाफाश करने के लिए केंद्र और राज्य पुलिस के बीच समन्वित प्रयासों और

कार्रवाई की आवश्यकता है।"

पीठ ने अर्दोंनी जनरल से सहायता मांगी और हरियाणा सरकार तथा अंबाला साइबर अपराध विभाग को बुजुर्ग दंपति के मामले में अब तक की गई जांच पर स्थिति रिपोर्ट देने का आदेश दिया। यह मामला शिकायतकर्ता महिला द्वारा अदालत के संज्ञान में लाया गया था, जिन्होंने आरोप लगाया था कि घोटालेबाजों ने 3 से 16 सितंबर के बीच दंपति की गिरफ्तारी और निगरानी की बात करने वाला स्टायम और मुहर लगा एक जाली अदालती आदेश पेश किया और कई बैंक लेनदेन के माध्यम से एक करोड़ रुपये से अधिक की धोखाधड़ी की।



थाना हसनपुर पुलिस व एसओजी/सर्विलांस टीम ने कलेक्शन एजेंट से लूट की घटना का 36 घंटे के अंदर किया खुलासा

कुल 07 शांतिर अभियुक्त गिरफ्तार, कब्जे से लूटे हुये 60120/- रुपये नकद, बैग व कागजात, घटना में प्रयुक्त 02 मोटरसाईकिल, 02 मोबाइल फोन तथा 02 तमंचे मय कारतूस बरामद

हसनपुर/अमरोहा (सब का सपना):- कलेक्शन एजेंट से लूट की घटना का 36 घंटे के अंदर पुलिस ने खुलासा करते हुए लूट में शामिल कुल 07 शांतिर अभियुक्तों को गिरफ्तार किया है। जिनके कब्जे से लूटे हुये कुल 60120/- रुपये नकद, बैग व कागजात, घटना में प्रयुक्त 02 मोटरसाईकिल, 02 मोबाइल फोन तथा 02 तमंचे मय 02 जिन्दा कारतूस 315 बोर बरामद किये गये है। ज्ञात रहे कि 15 अक्टूबर दोपहर को वादी मौनु कुमार पुत्र संतोष सैनी निवासी ग्राम चरौरा मुस्तफाबाद थाना औरंगाबाद जनपद बुलंदशहर (कलेक्शन एजेंट दिगम्बर फार्नेस कंपनी गजरोला) ने पुलिस को सूचना दी थी कि ग्राम फूलपुर

गढ़ी से लौटते समय मोटरसाईकिल सवार दो अज्ञात अभियुक्तों द्वारा वादी का बैग जिसमें 64050 रुपए व पर्स तथा अन्य कागजात छीन लिए गए है। पूरी घटना की गंभीरता के दृष्टिगत पुलिस अधीक्षक द्वारा टीमों का गठन कर घटना के शीघ्र अनावरण व अभियुक्तों की शीघ्र गिरफ्तारी हेतु सम्बन्धित को निर्देशित किया गया जिसके क्रम में थाना हसनपुर पुलिस व एसओजी/सर्विलांस टीम अमरोहा द्वारा मात्र 36 घंटे के अंदर लूट की घटना का खुलासा करते हुए 02 मोटरसाईकिल पर सवार 04 शांतिर अभियुक्त राजीव पुत्र प्रेमचन्द निवासी ग्राम झुण्डी खादर थाना सैदनगली, सिकन्दर पुत्र देवी सहाय



निवासी ग्राम झुण्डी खादर थाना सैदनगली, जितेंद्र पुत्र सतीश निवासी ग्राम झुण्डी खादर थाना सैदनगली, कैलाश उर्फ झुल्लु पुत्र हौरा निवासी ग्राम झुण्डी खादर थाना सैदनगली को सूचना पर चैकिंग के दौरान फूलपुर

02 मोटरसाईकिल स्प्लैण्डर, 02 मोबाइल फोन बरामद किये गये। गिरफ्तार अभियुक्तों से पूछताछ से जानकारी हुई की लूट की घटना कारित करने में इनका साथ 03 अन्य अभियुक्तों दिनेश पुत्र हरिराज निवासी बोनावाली डगरोली थाना हसनपुर, जगत पुत्र रामगोपाल निवासी झुण्डी खादर थाना सैदनगली, सौरभ पुत्र अतर सिंह निवासी ग्राम डकेवाली डगरोली थाना हसनपुर जनपद अमरोहा ने दिया था। जिन्हें आगपुर तिराहे के पास से गिरफ्तार किया गया। जिनके कब्जे से लूट के 11300 रुपए व वादी का बैग जिसमें (कम्पनी की फाईल व 01 पर्स) बरामद हुआ है। पुलिस के अनुसार पूछताछ में इन

लोगों ने बताया कि सिकंदर और राजीव ने पीड़ित की गाड़ी के आगे अपनी बाइक लगा कर , तमंचा दिखा लूट की घटना की घटना को अंजाम दिया। जितेंद्र और कैलाश पीछे थे कि कोई बात होगी तो पीछे से सपोर्ट देंगे। दिनेश और जगत ने पीड़ित की लोकेशन इन लोगों को बताई थी और सौरभ के यहां लूट का कुछ समान छुपाया गया था और इनकी मदद की गई थी। फिलहाल पुलिस सभी अभियुक्तों के आपराधिक इतिहास की जानकारी कर रही है। लूट की घटना का खुलासा करने वाली पुलिस टीम को पुलिस अधीक्षक ने 25000 के इनाम से उत्साह वर्धन किया है

ग्रामीण व शहरी स्थानीय निकाय प्रतिनिधि सम्मेलन / पंचायत प्रतिनिधि सम्मेलन



अमरोहा (सब का सपना):- जिले में ग्रामीण व शहरी स्थानीय निकाय प्रतिनिधि सम्मेलन / पंचायत प्रतिनिधि सम्मेलन के अवसर पर अमरोहा ट्रेड फेयर में जिला पंचायत सदस्यगण , ब्लॉक प्रमुख अमरोहा गुरिंदर हिल्लों, ब्लॉक प्रमुख हसनपुर ममता गुर्जर, ब्लॉक प्रमुख गजरोला मीनाक्षी चौधरी , भाजपा जिला उपाध्यक्ष वीरेंद्र सिंह तथा चेयरमैन नगरपालिका अमरोहा शशि जैन जी अतिथि के रूप में उपस्थित रहे। संविलियन विद्यालय कैलाश, जोया के बच्चों ने स्वच्छता पर लघु नाटिका प्रस्तुत की। इसके अतिरिक्त



जादूगर मिस्टर इंडिया ने अपने मैजिक शो के मध्यम से लोगों का मनोरंजन किया तथा लोगों को विभिन्न सरकारी योजनाओं जैसे स्वच्छ भारत मिशन, बेटी बचाओ बेटी पढ़ाओ आदि योजनाओं के प्रति जागरूक किया। सीडीओ ने कार्यक्रम का उद्देश्य बताते हुए अधिकाधिक लोगों से स्वदेशी अपनाने की अपील की। इस अवसर पर पी.डी अम्बरेश कुमार, जिला पंचायत राज अधिकारी पारुल सिसौदिया, ~ राकेश यादव, ईओ अमरोहा डॉं बृजेश कुमार आदि उपस्थित रहे।

प्राथमिक विद्यालय में कराई गई प्रतियोगिता, बच्चों को दिए गए उपहार



ढवारसी/अमरोहा (सब का सपना):- प्राथमिक विद्यालय दरियापुर तुगन में दीपावली के पर्व से पूर्व अनेक सह शैक्षणिक प्रतियोगिताओं जैसे सामान्य ज्ञान प्रतियोगिता ,रंगोली प्रतियोगिता, दीपक सजाओ प्रतियोगिता, दीपावली काई बनाओ प्रतियोगिता ,मोमबत्ती सजाओ प्रतियोगिता व कक्षा साज सज्जा प्रतियोगिता का आयोजन किया गया। सामान्य ज्ञान प्रतियोगिता में नितिन प्रह्लाप, कपिल, मनो,तीर्थ, निगम और अनमोल ने बाजी मारी।

काई प्रतियोगिता में श्याम सुंदर और कामेश प्रथम रहे जबकि दीपक प्रतियोगिता में राधिका और दीपांशु ने बाजी मारी। कक्षा साज सज्जा प्रतियोगिता में कक्षा 5 प्रथम स्थान पर रही और रंगोली सजाओ प्रतियोगिता में मोहिनी की टीम प्रथम रही। प्रतियोगिता में सफल छात्र छात्राओं को पुरस्कार वितरण कार्यक्रम आयोजित कर पुरस्कृत किया गया। सभी प्रतियोगिता में विद्यालय के बच्चों ने बड़ चढ़कर हिस्सा लिया और अपनी प्रतिभा का



शानदार प्रदर्शन किया। विद्यालय के प्रधानाध्यापक कावेेंद्र सिंह ने बताया कि सामान्य ज्ञान प्रतियोगिता मुख्य रूप से कक्षा तीन चार व पांच के बच्चों के लिए आयोजित की गई। बच्चों की उम्र और उनके अधिगम स्तर को ध्यान में रखते हुए उनसे विभिन्न प्रकार के सामान्य ज्ञान से जुड़े विभिन्न प्रश्न लिखित रूप में पूछे गए। इन प्रतियोगिताओं का मुख्य उद्देश्य बच्चों में शुरूआती स्तर से ही प्रतिस्पर्धी भावना का विकास करना और उन्हें भविष्य

की प्रतियोगी परीक्षाओं के लिए तैयार करना है। इस प्रकार की गतिविधियों से बच्चों में आत्मविश्वास बढ़ता है और पढ़ाई के प्रति रुचि जागरूक होती है। उन्होंने बताया कि भविष्य में भी इस प्रकार के प्रतियोगिताओं का आयोजन किया जाता रहेगा। इस अवसर पर छत्रपाल सिंह, अमित कुमार शर्मा, दयाचंद, मनोज कुमार ने सभी प्रतियोगिताओं के आयोजन में सक्रिय सहयोग किया।



अमरोहा (सब का सपना):- पुलिस अधीक्षक के निर्देश पर जनपद में पुलिसकर्मियों में अनुशासन, उच्च कौटिक की शारीरिक दक्षता एवं टर्न-आउट एवं समाज को भय मुक्त बनाने के उद्देश्य से जनपद अमरोहा

के प्रत्येक थानों पर साप्ताहिक शुक्रवार की परेड का खुले स्थानों पर आयोजन कराये जाने हेतु निर्देशित किया गया जिससे की जनमानस को पुलिस बल की मौजूदगी का आभास हो सके। इसी



क्रम में शुक्रवार को जनपद अमरोहा के प्रत्येक थाना पर साप्ताहिक शुक्रवार की परेड का आयोजन किया गया। इस दौरान पुलिसकर्मियों को शारीरिक व मानसिक रूप से फिट रखने हेतु दौड़ लगवाई गयी व

ड्रिल कराया गया। पुलिसकर्मियों को शस्त्र परीक्षण/शस्त्राभ्यास कराया गया व अनुशासन व एकरूपता बनाए रखने एवं विषम परिस्थितियों से निपटने हेतु आवश्यक दिशा निर्देश दिये गये।

छात्रा आमना बी को बनाया गया एक दिन का सांकेतिक प्राचार्या



अमरोहा (सब का सपना):- मिशन शक्ति फेस -5 के अंतर्गत शुक्रवार को नायाब अब्बासी डिग्री कॉलेज में महिला सशक्तिकरण के माध्यम से बी ए अंतिम वर्ष की छात्रा आमना बी को एक दिवस का सांकेतिक प्राचार्या बनाया गया। इस अवसर आमना बी ने स्टाफ को कालिज परिसर में सफाई के साथ साथ सभी कक्षाओं को नियमित रु से संचालित करने की हिदायत की। और कहा कि जो भी छात्र/छात्राएं कालिज आती हैं वह अपना पठन पाठन का काम करें ताकि उन का ज्ञान वर्धन हो सके उन्होंने आना कार्य पूरे आत्मविश्वास

से किया।आमना बी बताया कि वह भविष्य में न्याय विभाग में अपनी सेवाएं देकर लोगों को न्याय दिलाने का काम करेंगी।प्राचार्या डा. लुबना हामिद ने आमना बी का माल्यार्पण करते हुए उनके के लिए दुआ की इस अवसर पर चीफ प्रॉक्टर डा. महताब अमरोहवी, जुनैद आलम, अरमान सिद्दीकी ने आमना बी के आत्म विश्वास की सरहना करते हुए शुभकामनाएं दीं। अमरोहा।शुक्रवार को नायाब अब्बासी डिग्री कॉलेज मेंअलोगढ़ मुस्लिम विश्वविद्यालय के संस्थापक सर सय्यद अहमद खान के जन्म दिन पूरी श्रद्धा से मनाया



गया।इस अवसर पर प्राचार्या डा.लुबना हामिद ने अपने स्टाफ के साथ उनके चित्र पर माल्यार्पण कर के उन्हें श्रद्धांजलि दी।प्राचार्या डा.लुबना हामिद ने कहा कि सर सैयद अहमद खान ने देश को अनमोल उपहार दिया है जो विश्व स्तरीय शिक्षण संस्थान है।चीफ प्रॉक्टर डा. महताब अमरोहवी ने कहा कि इस शिक्षण संस्थान से शिक्षा प्राप्त कर के विश्व स्तर के विश्व स्तर के लोग हैं जो इस संस्थान से शिक्षा प्राप्त कर चुके हैं।इस अवसरपर डा.नसीम अहमद ,डा. लीडर,राजनीतिक व्यक्ति,सिने कलाकार और वैज्ञानिक बने जो विश्व के विभिन्न देशों में अपनी सेवाएं दे रहे हैं जिन में डा. जाकर

हुसैन,मोहमद हामिद अंसारी पाकिस्तान के प्रथम प्रधान मंत्री लियाकत अली खान प्रसिद्ध स्वतन्त्रता सेनानी खान अब्दुल गफ्फार खान ,नसीर उद्दीन शाह ,जावेद अख्तर ,दलीप ताहिल ,अनुभव सिन्हा हॉकी खिलाड़ी ध्यान चंद ,लाला अमर नाथ समेत लाखों ऐसे महान लोग हैं जो इस संस्थान से शिक्षा प्राप्त कर चुके हैं।इस अवसरपर डा.नसीम अहमद ,डा. सरिता चौधरी रूमाना आबिदी, शिवानी सागर,डा.एफ अथर कमाल, अरमान सिद्दीकी,जुनैद आलम समेत स्टाफ के सभी सदस्य उपस्थित थे।

मिशन शक्ति अभियान के अंतर्गत जागरूकता चौपाल का आयोजन

अमरोहा (सब का सपना):- मिशन शक्ति के विशेष अभियान (फेज-5.0) को (मेगा इवेन्ट) महिला कल्याण विभाग द्वारा प्रमुख सचिव उ0प्र0 शासन द्वारा निर्गत मिशन शक्ति (फेज-05) की कार्ययोजना दिनांक 17 अक्टूबर से 03 नवंबर तक जागरूकता चौपाल आयोजित करने के निर्देश दिये गये हैं। तत्क्रम में जिलाधिकारी के नेतृत्व/निर्देशन में जिला प्रोबेशन अधिकारी के आदेशानुसार शुक्रवार को ब्लॉक - धनौरा के गाम कैसरा, ग्राम अम्हेडा. में जागरूकता चौपाल का आयोजन किया गया। कु0 ललित राणी जेण्डर विशेषज्ञ ने दहेज प्रथा, घरेलू हिंसा, महिलाओं का कार्य स्थल पर लैंगिक उत्पीड़न, कन्या भ्रूण हत्या के बारे में विस्तार से बताया। उन्होंने बताया कि दहेज निषेध अधिनियम 1961 के अनुसार दहेज लेन-देन या इसके लेनदेन में सहयोग करने पर 5 वर्ष



की कैद और 15000 रुपए जुमानों का प्रावधान है। दहेज एक सामाजिक समस्या है, जिसका उन्मूलन तभी हो सकता है, जब हम संकल्प पूर्वक इसके विरुद्ध कदम उठाएं। दहेज लेना एवं देना, अपराध की श्रेणी में है। उन्होंने बताया कि पूर्व गभार्धान और प्रसव पूर्व निदान तकनीक पीसीपीएनडीटी अधिनियम- 1994 भारत में कन्या भ्रूण हत्या और गिरते लिंगानुपात को रोकने के लिए कानून है। इसके तहत जन्म से

पूर्व शिशु के लिंग की जांच पर पाबंदी है और घरेलू हिंसा के बारे में विस्तार से बताया। मिशन शक्ति अभियान फेज-5.0 के अंतर्गत महिलाओं को उनके अधिकारों के प्रति जागरूक किया जा रहा है और पहले से वर्तमान में महिलाओं में काफी बदलाव आ रहा है। इसके साथ ही मुख्यमंत्री कन्या सुमंगला, एवं स्पर्श-सरशिप योजना ,निराश्रित पेंशन योजना एवं वन स्टाप सेंटर तथा चाइल्ड हेल्पलाइन की

कार्यप्रणाली एवं वहां प्राप्त होने वाली सेवाओं के बारे में विस्तार से जानकारी दी गई। साथ में 18 वर्ष से कम उम्र के बालक व बालिकाओं के साथ हों रही यौन हिंसा से बचने व उनकी शिकायत करने एवं अपनी बात खुलकर रखने के बारे में जानकारी दी गई और उनके अधिकारों के बारे में बताया गया। सरकार द्वारा संचालित हेल्पलाइन नंबर 1098, 181, 1090, 112, 1076 की जानकारी भी प्रदान की गई। दहेज प्रथा को समाप्त करने, ,बाल श्रम को रोकने के लिए सभी की जागरूक किया गया। इस अवसर पर हब इम्पारमेन्ट ऑफ वूमन के कार्मिक कृ0 ललित राणी, जेण्डर विशेषज्ञ, करुणा निधि, मनोवैज्ञानिक परामर्शदाता, नरेन्द्र, प्रधान, गाम पंचायत सहायक, आगनवाडी आदि उपस्थित रहे।

जिलाधिकारी, ब्लाक प्रमुख ने आंगनबाड़ी केंद्र का फीता काटकर उद्घाटन



अमरोहा (सब का सपना):- जिलाधिकारी निधि गुप्ता वत्स ब्लाक प्रमुख, अमरोहा गुरेंद्र सिंह की उपस्थिति में ग्राम बीलना, विकास खण्ड अमरोहा में आंगनबाड़ी केंद्र का फीता काटकर उद्घाटन किया और आंगनबाड़ी केंद्र में बच्चों को जिलाधिकारी ने अन्नप्राशन कराकर उनके स्वस्थ जीवन की कामना की। उन्होंने साफ-सफाई पर प्राणीणों को किया जागरूक करने के निर्देश दिये। उन्होंने ग्रामीणों से की बातचीत

स्वच्छ भारत मिशन में सहयोग का किया आह्वान। उन्होंने अन्नपूर्णा भवन पर राशन वितरण की भी जानकारी ली और राशन डीलर को आवश्यक दिशा-निर्देश दिये। जिलाधिकारी निधि गुप्ता वत्स ने इस अवसर पर आदर्श तालाब का निरीक्षण किया और वृक्षारोपण किया। तदोपरान्त उन्होंने आर.आर.सी सेंटर (एकीकृत ठोस अपशिष्ट प्रबन्धन केन्द्र), ग्राम सचिवालय का निरीक्षण किया। आर.आर.सी केन्द्र के निकट ग्राम

समाज की खाली पड़ी भूमि का निरीक्षण किया और सम्बन्धित को निर्देश दिये कि उक्त भूमि पर पार्क या मण्डप बनाया जाये ताकि ग्रामवासियों को उक्त सुविधाओं का लाभ मिले। इस अवसर पर ग्राम प्रधान तसलीमा, जिला पंचायत राज अधिकारी पारुल सिसौदिया, खण्ड विकास अधिकारी, ग्राम प्रधान पति निजामुद्दीन सहित सम्बन्धित अधिकारी एवं कर्मचारी उपस्थित रहे।

जिलाधिकारी निधि गुप्ता वत्स ने ग्राम मखदूमपुर में प्रारम्भशाला का किया उद्घाटन

अमरोहा (सब का सपना):- जिलाधिकारी निधि गुप्ता वत्स जी ब्लाक प्रमुख, अमरोहा गुरेंद्र सिंह की उपस्थिति में ग्राम मखदूमपुर, विकास खण्ड अमरोहा में प्रारम्भशाला का उद्घाटन किया। इस पहल के तहत, आंगनवाड़ी केंद्रों के बच्चों को आदर्शशिला पहल पुस्तिका के अनुसार एलईडी स्क्रीन पर आरंभशाला उपकरण का उपयोग करके डिजिटल माध्यम से पढ़ाया जाएगा। इससे आंगनवाड़ी कार्यकर्ता आकर्षक और संवादात्मक तरीकों से विभिन्न गतिविधियों का आसानी से संचालन कर सकेंगी। इसके अतिरिक्त, प्रत्येक आंगनवाड़ी केंद्र में संचालित गतिविधियों पर नजर रखने और उनका मूल्यांकन करने के लिए एक निगरानी डैशबोर्ड भी शुरू किया गया है, जिससे बेहतर मातृ-व्यवहार और सीखने के परिणाम सुनिश्चित होंगे। जिलाधिकारी जी ने कहा इस कार्यक्रम का उद्देश्य



प्रारंभशाला बोर्ड के माध्यम से मनोरंजक शिक्षक गतिविधियों के माध्यम से आंगनवाड़ी के बच्चों में आधारभूत शिक्षा को सुदृढ़ करना है। जिलाधिकारी ने जानकारी देते हुए कहा कि ग्राम मखदूमपुर की आंगनवाड़ी स्मार्ट हो गई है यह उत्तर प्रदेश की पहली आंगनवाड़ी है जहां यह सब सिखाया जा रहा है उन्होंने कहा मुख्यमंत्री उत्तर प्रदेश का प्रमुख उद्देश्य है कि प्रदेश में कोई


भी बच्चा निपुण होने से न रहे, सभी बच्चे निपुण और अच्छे से पढ़ें। जिलाधिकारी ने कहा कि बचपन से बच्चों को इस प्रकार सिखाया जाए कि बच्चा बेस मजबूत हो। उन्होंने कहा इसका इसका उद्देश्य यह है कि बच्चों के लिये शुरू से अच्छी नींव डाली जाए ताकि आगे उन्हें किसी प्रकार की समस्या न हो। उन्होंने कहा आंगनवाड़ी केंद्र में बच्चे गीत, कविता आदि के माध्यम से



पढ़ना सीखें और आंगनवाड़ी आगे बढ़े इसके लिए आंगनवाड़ी कार्यकर्त्री अधिक मेहनत करें। इस अवसर पर जिलाधिकारी ने छोटे बच्चों को अन्नप्राशन कराकर और आंगनवाड़ी केन्द्र पर उपस्थित नन्हें-मुन्नें बच्चों को फल वितरित कर उनके उज्ज्वल भविष्य की कामना की। ब्लाक प्रमुख अमरोहा गुरेंद्र सिंह ने कहा कि ब्लाक में बच्चों को सिखाने के लिये ब्लाक में अभी 03

आंगनवाड़ी केन्द्रों पर संचालित है, जा कबहुत ही अच्छी प्रयोगशाला है और इस माध्यम से बच्चे खेल-खेल में पढ़ने में निपुण होंगे। उन्होंने सभी बच्चों के उज्ज्वल भविष्य की कामना की। इस अवसर पर ग्राम प्रधान जिला पंचायत राज अधिकारी पारुल सिसौदिया, जिला प्रोबेशन अधिकारी, खण्ड विकास अधिकारी सहित सम्बन्धित अधिकारी एवं कर्मचारी उपस्थित रहे।

बूढ़ी माँ को कंधों पर उठाकर दिल्ली तक की पैदल यात्रा, भाइयों की अनोखी भक्ति



बहजोई/संभल(सब का सपना):- उत्तर प्रदेश ग्राम नूरपुर, तहसील बिसौली, जनपद बदायूं के निवासी दो भाइयों, तेजपाल और धीरज, पुत्र भगवान दास, ने अपनी बूढ़ी माँ को कंधों पर बिठाकर एक अनोखी पैदल यात्रा शुरू की है। यह यात्रा 15 अक्टूबर को उनके गाँव से शुरू हुई और 17 अक्टूबर को वे जनपद संभल के बहजोई पहुँचे। दोनों भाई अपनी माँ को कंधों पर उठाकर दिल्ली की ओर बढ़ रहे हैं, जहाँ वे 6 नवंबर को दिल्ली और 16 नवंबर को वृन्दावन पहुँचने की उम्मीद कर रहे हैं। तेजपाल ने बताया कि वे अपनी माँ के प्रति अपनी श्रद्धा और भक्ति के कारण यह कठिन यात्रा कर रहे हैं। धीरज ने आगे कहा कि उनका लक्ष्य दिल्ली में धीरेंद्र शास्त्री जी द्वारा आयोजित सनातन हिंदू एकता पदयात्रा में शामिल होना है, जो दिल्ली से वृन्दावन तक जाएगी। यह यात्रा सनातन धर्म के प्रति उनकी आस्था और एकता का प्रतीक है। दोनों भाइयों की यह भक्ति और समर्पण की भावना स्थानीय लोगों के बीच चर्चा का विषय बनी हुई है। उनकी इस अनोखी यात्रा से न केवल उनकी माँ के प्रति प्रेम, बल्कि सनातन धर्म के प्रति उनकी अटूट श्रद्धा भी झलकती है।

द आर्यन्स में धूमधाम से मनाया गया दीपावली का पर्व



अमरोहा (सब का सपना):- अग्रणी शिक्षण संस्थान द आर्यन्स जोया में दीपों के पर्व दिवाली के उपलक्ष्य पर चारों सदन – अतुल्य सदन, अग्रिम सदन, अगम्य सदन एवं अपराजित सदन के बीच रंगोली प्रतियोगिता का आयोजन किया गया। प्रत्येक सदन की टीम ने अपने सृजनशील विचारों और कलात्मक प्रतिभा का परिचय देते हुए सुंदर, आकर्षक और पर्यावरण-संदेश देने वाली रंगोलियाँ बनाईं। निर्णायक मंडल ने मौलिकता, रंग संयोजन, संदेश तथा प्रस्तुति के आधार पर

मूल्यांकन किया। प्रतियोगिता में अतुल्य सदन ने प्रथम स्थान प्राप्त किया, अग्रिम व अपराजित द्वितीय तथा अगम्य सदन तृतीय स्थान पर रहा। प्रधानाचार्य आदेश सिंह ने सभी प्रतिभागियों को बधाई देते हुए कहा कि इस प्रकार की प्रतियोगिताएँ विद्यार्थियों में सृजनात्मकता, सहयोग और भारतीय संस्कृति के प्रति सम्मान की भावना को प्रोत्साहित करती हैं। कार्यक्रम का समापन दीप प्रचलन और मिठाइयों के वितरण के साथ हुआ। सम्पूर्ण विद्यालय में उल्लास और प्रकाश का वातावरण व्याप्त



रहा। इस दौरान विद्यालय के प्रबंधक चौधरी हरपाल सिंह व अनिल कुमार सिंह, निदेशक अमन लिट्ट व गौरव चौधरी उपस्थित रहे तथा सभी को आने वाले पर्वों दीपावली, गोवर्धन व भाईदूज की बधाइयाँ दी। इस अवसर पर विद्यालय के अजीत सिंह, ममता, जागृति कौशिक, शुभम शर्मा, विनीत कुमार शर्मा, सुमित चौधरी, अंजना, सतोष, प्रेरिता, रिया, अनिल कुमार, फुरकान सैफी, सचिन शर्मा, सोनू, चांदनी बत्रा, प्रमति टंडन, सुचित्रा, कुमुद, सोनू, शिवानी सरोहा,

रुकैया, ममता, कल्पना, अजीत सिंह, रुचि सिंह, सचिन कुमार यादव, शिवम कुमार, रोहित कुमार, खुशबू चौधरी, प्रियंका देवी, प्रतीक कुमार, रमनबाला, शीतल यादव, शैलजा चौधरी, आकाश शर्मा, विपिन कुमार, पूजा, धीरज महलवार, अदिति, अनुज, सिखा आनंद, सुमित कुमार, नाहिद नकवी, रचना, अभिषेक सुमन, शिवानी गुप्ता, शालिनी वर्मा, स्वाति चौधरी,हुमा बेबी आदि शिक्षकगण उपस्थित रहे '

भीख से सीख की ओर कार्यक्रम बच्चों के हस्तनिर्मित दीयों ने बिखेरी उज्ज्वल भविष्य की रोशनी

बहजोई/सम्भल(सब का सपना):- दीपावली के पावन अवसर पर जिला प्रशासन सम्भल और वीनस शुगर मिल्स के सहयोग से उम्मीद संस्था द्वारा संचालित भीख से सीख की ओर कार्यक्रम के तहत बच्चों ने अपनी रचनात्मकता का शानदार प्रदर्शन किया। इन बच्चों ने अपनी मेहनत और लगन से तैयार किए गए सुंदर हस्तनिर्मित दीये जिलाधिकारी (डीएम), पुलिस अधीक्षक (एसपी) और अपर जिलाधिकारी (एडीएम) को भेंट किए। इन दीयों में बच्चों की मेहनत, आत्मविश्वास और सीखने की चमक साफ झलक रही थी। जिलाधिकारी ने बच्चों के उत्साह की जमकर सराहना की और कहा, ह्रूपे दीपों सिर्फ मिट्टी के नहीं, बल्कि उज्ज्वल भविष्य की आशा के प्रतीक हैं। उन्होंने बच्चों को मिठाई और उपहार देकर उनका हौसला बढ़ाया। पुलिस अधीक्षक कृष्ण कुमार ने बच्चों से आत्मीयता के साथ बातचीत की और उन्हें पढ़ाई-लिखाई में आगे बढ़ने के लिए प्रेरित किया। वहीं, एडीएम ने इस



पहल की प्रशंसा करते हुए कहा कि ऐसे प्रयास समाज को सकारात्मक दिशा प्रदान करते हैं। कार्यक्रम के नोडल अधिकारी डीपीओ चंद्रभूषण ने भी बच्चों की प्रतिभा और मेहनत की सराहना की। उम्मीद संस्था की डॉ. रेना ने बताया कि यह कार्यक्रम

उन बच्चों के पुनर्वास और शिक्षा से जोड़ने का एक प्रयास है, जो पहले भीख मांगने को मजबूर थे। अब ये बच्चे अपनी प्रतिभा और मेहनत के दम पर शिक्षा और आत्मनिर्भरता की ओर बढ़ रहे हैं। कार्यक्रम के दौरान बच्चों के

चेहरो पर खुशी और आत्मविश्वास की चमक साफ दिखाई दे रही थी। यह आयोजन न केवल दीपावली के उत्सव को और खास बनाया, बल्कि समाज में सकारात्मक बदलाव की एक मिसाल भी प्रस्तुत की।

बहजोई/सम्भल(सब का सपना):- जिलाधिकारी की अध्यक्षता में कलेक्ट्रेट परिसर बहजोई के सभागार में किसान दिवस बैठक का आयोजन किया गया। बैठक में कृषि, पशुपालन, और विभिन्न सरकारी योजनाओं पर विस्तृत चर्चा हुई, जिसमें किसानों को आधुनिक तकनीकों और योजनाओं का लाभ उठाने के लिए जागरूक किया गया। कृषि वैज्ञानिक डॉ. पंकज ने गन्ने की फसल में लाल सड़न रोग की समस्या पर प्रकाश डाला और किसानों को गन्ने के साथ सरसों, लहसुन, और प्याज जैसी सहफसली खेती के लिए प्रेरित किया। पशुपालन पर चर्चा में बताया गया कि सम्भल में दुग्ध उत्पादन अच्छा है, लेकिन रसायनों के दुरुपयोग से पशुओं में थैलैमा रोग और अन्य बीमारियाँ बढ़ रही हैं। इसके लिए मिनरल मिक्सचर, आयोडीन, और कैल्शियम की नियमित खुराक देने की सलाह दी गई। वरिष्ठ प्राविधिक सहायक चन्द्रपाल गुप्ता ने निःशुल्क राई,सरसों बीज वितरण और नेशनल मिशन



ऑन एंडबिल ऑयल्स के तहत क्लस्टर प्रदर्शन की जानकारी दी। साथ ही चना, मटर, और मसूर की मिनीकट वितरण के लिए ई-लॉटरी की प्रक्रिया बताई। अग्रणी किसान दीपक शर्मा ने आलू खेती में एफपीओ के माध्यम से अपनी सफलता साझा की, जबकि शौर्य आर्या ने हाइड्रोपोनिक खेती की तकनीक से अधिक पैदावार की जानकारी दी। जिला उद्यान अधिकारी ने प्रधानमंत्री सूक्ष्म उद्योग उन्नयन योजना और प्रधानमंत्री कृषि

सिंचाई योजना के तहत खाद्य प्रसंस्करण और जल संचय की जानकारी दी। उप कृषि निदेशक ने पीएम सूर्यवर मुफ्त बिजली योजना, पीएम कुसुम योजना, और मिलेट्स पुनरुद्धार योजना के लाभ बताए। किसानों को श्री आन फसलों के स्वास्थ्य लाभ और पराली जलाने के दुष्प्रभावों से भी अवगत कराया गया। किसानों ने खाद वितरण की समस्या उठाई, जिसके त्वरित समाधान के लिए मुख्य विकास अधिकारी ने सहकारी समितियों को निर्देश दिए।

जिलाधिकारी ने किसानों को बीजों की बढ़ती कीमतों के बीच आत्मनिर्भरता और जैविक खेती अपनाने पर जोर दिया। उन्होंने कैसर जैसी बीमारियों से बचाव के लिए जैविक खेती को एकमात्र विकल्प बताया और खाद की निर्बाध आपूर्ति का आश्वासन दिया। पराली जलाने पर दंडात्मक कार्रवाई की चेतावनी भी दी गई। बैठक में जिला उद्यान अधिकारी, जिला कृषि अधिकारी, सहायक आयुक्त, और अन्य जिला स्तरीय अधिकारी उपस्थित रहे।

जिलाधिकारी ने जिला संयुक्त चिकित्सालय में लैक्टेशन मैनेजमेंट यूनिट का किया उद्घाटन

अमरोहा (सब का सपना):- जिलाधिकारी निधि गुप्ता वत्स द्वारा जिला संयुक्त चिकित्सालय, अमरोहा में लैक्टेशन मैनेजमेंट यूनिट (स्तनपान प्रबंधन इकाई) का उद्घाटन किया गया। इस अवसर पर उन्होंने एम.सी.एच. विंग के विभिन्न वाडों का निरीक्षण भी किया। निरीक्षण के दौरान जिलाधिकारी निधि गुप्ता वत्स ने अस्पताल की स्वच्छता, व्यवस्थाओं एवं स्वास्थ्य सेवाओं की सराहना की। उन्होंने अस्पताल प्रशासन और चिकित्सा टीम के प्रयासों की प्रशंसा करते हुए सेवा गुणवत्ता को और बेहतर बनाए रखने के निर्देश दिए। इस इकाई का मुख्य उद्देश्य माताओं को स्तनपान से संबंधित सही जानकारी, परामर्श और व्यावहारिक सहयोग प्रदान करना है।



इस केंद्र में प्रशिक्षित स्वास्थ्य कर्मियों द्वारा नई माताओं को सही स्तनपान की तकनीक सिखाई जाएगी। शिशु को जन्म के पहले घंटे में स्तनपान प्रारंभ करने के लिए प्रोत्साहित किया जाएगा। केवल माँ के दूध से 6 माह तक शिशु के पोषण के महत्व के बारे में जानकारी दी जाएगी। स्तनपान से

जुड़ी सामान्य समस्याओं (जैसे दूध न उतरना, स्तन में दर्द या सूजन आदि) का समाधान बताया जाएगा। माताओं में आत्मविश्वास बढ़ाने के लिए परामर्श सत्र आयोजित किए जाएंगे। इस इकाई का उद्देश्य शिशु मृत्यु दर में कमी लाना, कुपोषण को रोकथाम



करना तथा माताओं के शारीरिक और मानसिक स्वास्थ्य को सुदृढ़ बनाना है। काउन्सलर द्वारा माँ की काउन्सलिंग व कसल्ट लेकर दूध शिशु के पोषण हेतु लिया जायेगा और खास बनाया, बल्कि समाज में सकारात्मक बदलाव की एक मिसाल भी प्रस्तुत की।

के माँ के दूध के प्रति जो भावित्ता है उन्हें भी दूर किया जायेगा। इस अवसर पर मुख्य चिकित्सा अधिकारी डॉ0 सत्यपाल सिंह, सीएमएस डॉ0 एके भंडारी सहित संबंधित अधिकारी, चिकित्सक एवं अस्पताल का स्टाफ उपस्थित रहा।



बहजोई/संभल(सब का सपना):- जिलाधिकारी डॉ. राजेंद्र पैसिया ने उत्तर प्रदेश राज्य ग्रामीण आजीविका मिशन के तहत कलेक्ट्रेट परिसर में आयोजित प्रेरणा दीपावली मेले का निरीक्षण किया। मेले में स्वयं सहायता समूहों द्वारा तैयार किए गए दीपक, मोमबत्तियाँ, गोबर से बनी भगवान गणेश और लक्ष्मी जी की मूर्तियाँ सहित अन्य उत्पाद प्रदर्शित किए गए। जिलाधिकारी ने सभी संबंधित अधिकारियों को इन उत्पादों को दीपावली के लिए खरीदने हेतु प्रोत्साहित किया। इसके साथ ही,



जिलाधिकारी ने "भीख से सीख" संस्था से जुड़े बच्चों के लिए मेले से दीपक, मोमबत्तियाँ और मूर्तियाँ खरीदकर प्रदान कीं तथा उन्हें दीपावली के लिए मिठाइयाँ भी भेंट कीं। इस अवसर पर जिलाधिकारी ने पराली जलाने के खिलाफ जागरूकता फैलाने के लिए कलेक्ट्रेट परिसर से जागरूकता गाड़ी को हरी झंडी दिखाकर रवाना किया। कार्यक्रम में मुख्य विकास अधिकारी गोरखनाथ भट्ट, उप कृषि निदेशक अरुण कुमार त्रिपाठी, डॉ. रेना सहित अन्य संबंधित अधिकारी और कर्मचारी उपस्थित रहे।

भारत और दुर्दृशी नेतृत्व में हरियाणा के अविभाजित को नॉनस्टॉप रेतुत के साथथा आगे बढ़ रहा है। अपने पहले ही चरण में हरियाणा सरकार ने हरियाणा विधानसभा चुनाव से पहले जनता से एक किए 217 में से 46 संकल्प पूरे कररकरने में। पिछले साल ही 250 रुपया बजट बड़ाई गई थी पेशाहरियाणा में अबन न्यूनतमपेसा पेसा 3200 प्रति माह हो गई है, जो कि 1 नवंबर 2025 से लागू होगी। इस वृद्धि का लाभ राज्य के 60 लाख नागरिकों या उससे अधिक आरू के वरिष्ठहरियाणा के नागरिकों को मिलेगा। इससे पहले, हरियाणा 2024 में पेशा न 27500 रुपया से बढ़ाकर 3000 किया गया था। अब 200 रुपए और बढ़ाए गए हैं।

संक्षिप्त समाचार

पूर्व अमेरिकी राजदूत बोले- नोबेल पाने के लिए ट्रम्प ने अमेरिका-भारत संबंधों को खराब किया

वाशिंगटन, एजेंसी। अमेरिका के जापान में पूर्व राजदूत राह्म इमानुएल ने राष्ट्रपति डोनाल्ड ट्रम्प पर गंभीर आरोप लगाए हैं। उन्होंने ट्रम्प पर आरोप लगाया कि नोबेल शांति पुरस्कार पाने की इच्छा में उन्होंने अमेरिका-भारत के बीच दशकों के रिश्ते को नुकसान पहुंचाया। ओबामा प्रशासन में वरिष्ठ सलाहकार रह चुके इमानुएल ने कहा कि ट्रम्प का धमंड कूटनीतिक प्रयासों को बर्बाद करने का कारण बना। ट्रम्प ने भारत-पाकिस्तान के बीच संघर्षविराम सौदे के लिए प्रधानमंत्री नरेंद्र मोदी से सार्वजनिक प्रशंसा की मांग की, ताकि नोबेल मिल सके। इससे अमेरिका के भारत के साथ रिश्ते प्रभावित हुए। उन्होंने कहा, ट्रम्प ने सब कुछ इसलिए बर्बाद कर दिया क्योंकि मोदी ने नहीं कहा कि राष्ट्रपति को नोबेल शांति पुरस्कार मिलना चाहिए। भारत का दावा है कि संघर्षविराम का फैसला पाकिस्तानी सेना की अपील के बाद स्वतंत्र रूप से लिया गया। लेकिन ट्रम्प बार-बार कहते हैं कि उन्होंने भारी टैरिफ की धमकी देकर भारत और पाकिस्तान को इसके लिए मजबूर किया।

इंडोनेशिया : तेल के जहाज में भीषण विस्फोट, 10 की मौत

जकार्ता, एजेंसी। इंडोनेशिया के बाटम द्वीप पर एक शिपयार्ड में कच्चे पाम तेल के जहाज में आग लगने के बाद भीषण विस्फोट गया। धमाके की चपेट में 10 लोगों की मौत हो गई और 21 अन्य घायल हो गए। घायलों को पास के अस्पतालों में भर्ती कराया गया है। इनमें से चार की हालत गंभीर है। एक अधिकारी ने बताया कि तंजुंगुनकांग बंदरगाह स्थित शिपयार्ड में बुधवार को जहाज की मरम्मत चल रही थी...तभी उसके टैंक में धमाका हो गया और वहां काम कर रहे कर्मी उसकी चपेट में आ गए।

1.37 करोड़ लोग कर रहे गंभीर भुखमरी का सामना

वाशिंगटन, एजेंसी। संयुक्त राष्ट्र विश्व खाद्य कार्यक्रम को दुनियाभर से मिलने वाली सहायता में कटौती के कारण अफगानिस्तान, कांगो, हैती, सोमालिया, दक्षिण सूडान और सूडान में लगभग 1.37 करोड़ लोग गंभीर भुखमरी के खतरे में हैं। संयुक्त राष्ट्र विश्व खाद्य कार्यक्रम (डब्ल्यूएफपी) ने बुधवार को इस खतरे के प्रति चेतावनी। कहा कि एजेंसी की फंडिंग पहले कभी इतनी चुनौतीपूर्ण नहीं रही। उसी 2025 के लिए 40% कम फंडिंग मिलने की उम्मीद है, जिसके परिणामस्वरूप अनुमानित बजट 6.4 अरब डॉलर होगा, जो 2024 के 10 अरब डॉलर से कम है।

ट्रंप ने बोस्टन में होने वाले फीफा विश्व कप मैचों को स्थानांतरित करने की दी धमकी

वाशिंगटन, एजेंसी। अमेरिकी राष्ट्रपति डोनाल्ड ट्रंप ने अगले साल अनुगमरीय बोस्टन में होने वाले फीफा विश्व कप मैचों को स्थानांतरित करने की धमकी दी और कहा कि इस शहर के कुछ हिस्सों पर आशाति घर कर गई है। बोस्टन की मेयर और डेमोक्रेट नेता मिशेल वू पर निशाना साधते हुए ट्रंप ने मंगलवार को कहा, मुझे बोस्टन के लोगों से प्यार है और मुझे पता है कि खेलों के टिकट बिक चुके हैं लेकिन आपकी मेयर अच्छी नहीं हैं। उन्होंने बिना कोई विवरण दिए आरोप लगाया कि वे बोस्टन के कुछ हिस्सों पर कब्जा कर रही हैं और हम उन्हें दो सेकंड में हटा सकते हैं।

मसालों से बनी रंगोली ने दुबई में बढ़ाई दीपावली उत्सव की रौनक

दुबई, एजेंसी। संस्कृति और सामुदायिक भावना का जीवंत संगम पेश करते हुए दीपावली पर दुबई के एक बाजार में मसालों से ऐसी रंगोली बनाई गई जिसे खाड़ी देश में ‘सबसे बड़ी’ रंगोली बताया जा रहा है। मसालों की रंगोली आठ से 26 अक्टूबर तक वाटरफ्रंट मार्केट में सार्वजनिक रूप से प्रदर्शित की जा रही है। 16 मीटर लंबाई व 6 मीटर चौड़ाई वाली इस विशाल रंगोली को दालचीनी, हल्दी, मिर्च, धनिया और लौंग समेत 60 किंसे से अधिक विभिन्न मसालों से तैयार किया गया है। ये सभी मसाले वाटरफ्रंट मार्केट से ही लाए गए थे। इस अनूठी कलाकृति ने बाजार के प्राणिको चटकीले रंगों और सुगंध से भर दिया।

नेपाल : मधेस प्रांत के नए मुख्यमंत्री बने सोनल

काठमांडू, एजेंसी। नेपाल के मधेस प्रांत में लोकतांत्रिक समाजवादी पार्टी (लोसपा) के नेता जितेंद्र सोनल को बुधवार को नया मुख्यमंत्री नियुक्त किया गया है। मधेस प्रांत की प्रमुख सुमित्रा सुवेदी भंडारी ने उन्हें यह पद सौंपा। बुधवार को सोनल ने छह दलों के समर्थन सहित 57 प्रदेश सांसदों के हस्ताक्षर के साथ सरकार गठन का दावा पेश किया था।

सियासी संकट की कगार पर फ्रांस: दो अविश्वास प्रस्ताव पर वोटिंग; जा सकती है मैक्रों की सत्ता

पेरिस, एजेंसी। फ्रांस एक नए राजनीतिक संकट की कगार पर खड़ा है, जहां प्रधानमंत्री सेबास्टियन लेकोनू के नेतृत्व वाली सरकार को राष्ट्रीय सभा में दो अविश्वास प्रस्तावों का सामना करना पड़ रहा है। अगर प्रस्ताव पास हो गए, तो राष्ट्रपति ईमैनुएल मैक्रों के पास केवल एक विकल्प बचता है- संसद भंग करके नई चुनाव कराना। अविश्वास प्रस्ताव मैक्रों के कष्ट विरोधियों द्वारा दायर किए गए हैं, हाइ-लेफ्ट पार्टी फ्रांस अनबॉलंड और दाहिने के नेशनल रैली की नेता मरीन ले पेन अपने सहयोगियों के साथ। अगर लेकोनू सफल रहते हैं, तो यह नजदीकी वोटिंग हो सकती है, लेकिन हारने पर राष्ट्रपति संसद भंग करने का रास्ता अपना सकते हैं।

क्यों और किसने प्रस्ताव दायर किया: ले पेन ने लंबे समय से नए विधानसभाई चुनाव की मांग की है और पोल में उनके पक्ष में समर्थन दिख रहा है। उनके सहयोगी एरिक सिगोटी के साथ मिलकर उन्होंने अविश्वास प्रस्ताव पेश

किया। प्रस्ताव में कहा गया है कि संसद भंग करना देश को संकट से निकालने का सबसे लोकतांत्रिक और प्रभावी तरीका है। फ्रांस अनबॉलंड पार्टी का प्रस्ताव भी इसी दिाव पर हुआ, जिसमें कहा गया कि लेकोनू को हटाना मैक्रों को भी सत्ता से हटाने की दिशा में मदद कर सकेगा। हालांकि राष्ट्रपति ने साफ किया है कि वह 2027 तक अपने कार्यकाल को समय से पहले समाप्त करने का इरादा नहीं रखते।

मतदान और संभावित परिणाम : राष्ट्रीय सभा की 577 सदस्यीय संस्था में किसी सरकार को गिराने के लिए कम से कम 289 विधायकों का समर्थन चाहिए। फ्रांस अनबॉलंड और नेशनल रैली अकेले यह संख्या नहीं पूरी कर सकते। ले पेन की पार्टी और उनके सहयोगी 139 विधायक हैं,

पाकिस्तानी सैनिकों की पैंट तक ले गए तालिबान लड़ाके

संघर्ष में जीत के तौर पर दिखाया ; अफगान नागरिक बोले- पाक को मुंहतोड़ जवाब देंगे

काबुल/ इस्लामाबाद, एजेंसी।

अफगानिस्तान में तालिबान लड़ाके पाकिस्तान पर जीत का जश्न मना रहे हैं। इकट्ठे के पत्रकार दाउद जुनबिश ने सोशल मीडिया पर एक तस्वीर शेयर की जिसमें तालिबान लड़ाके पाक सैनिकों की पैंट और हथियार बीच चौराहे पर दिखाते नजर आए। जुनबिश ने बताया कि तालिबान के जवाबी हमले के बाद कुछ पाकिस्तानी सैनिक ड्रूंड रेखा के पास अपनी सैन्य चौकियों को छोड़कर भाग गए थे। तालिबान लड़ाकों ने इन चौकियों से पैंट और हथियार जब्त किए और इन्हें जीत की निशानी के तौर पर पेश किया। वहीं, पाकिस्तान के हमले के बाद अफगानी लोग लड़ाकों के साथ एकजुट हो गए हैं। कंधार निवासी व्यक्ति ने टोलो न्यूज से कहा, जरूरत पड़े तो हम भी मुजाहिदीन और इस्लामिक एमिरेट की सेना के साथ मैदान में उतरेंगे। उन्हें मुंहतोड़ जवाब देंगे। सभी लोग पाकिस्तान के खिलाफ उनके साथ खड़े हैं।

अफगानिस्तान ने बॉर्डर पर टैंक भेजे थे : पाकिस्तानी हवाई हमलों में बुधवार को काबुल और कंधार में 15 अफगान नागरिक मारे गए और 100 से ज्यादा घायल हो गए थे। जिसके बाद अफगानिस्तान ने बॉर्डर पर टैंक भेजे थे। इससे पहले पाकिस्तान सुरक्षा बलों और अफगान तालिबान के बीच मंगलवार रात को झड़पें हुई थीं। अफगानिस्तान के तालिबान प्रवक्ता जबीहूल्लाह मुजाहिद ने बताया कि आज सुबह पाकिस्तानी सेना ने कंधार के स्पिन बोल्डक इलाके में हमला किया। पाकिस्तानी सेना के मीडिया विंग ने कहा था कि सुरक्षा बलों ने बलूचिस्तान बॉर्डर पर अफगान तालिबान के हमले को



नाकाम कर दिया, जिसमें तालिबान के लगभग 15 से 20 मेंबर मारे गए। पाकिस्तान और अफगान तालिबान के बीच 8 अक्टूबर से जारी संघर्ष के बाद बुधवार शाम को 48 घंटे के लिए सीजफायर हुआ था।

संघर्ष में 200 से ज्यादा मौतों का दावा : यह संघर्ष पिछले हफ्ते शुरू हुआ जब इस्लामाबाद ने काबुल में तहरीक-ए-तालिबान पाकिस्तान (टीटीपी) के ठिकानों पर हमला किया।

ट्रंप और शी की जल्द मुलाकात तय, अमेरिका-चीन ट्रेड वार के बीच अमेरिकी वित्त मंत्री ने की पुष्टि

वॉशिंगटन, एजेंसी। अमेरिका और चीन के बीच जारी व्यापारिक तनाव के बीच एक बड़ा बयान सामने आया है। अमेरिकी वित्त मंत्री स्कॉट बेसेंट ने कहा कि राष्ट्रपति डोनाल्ड ट्रंप की चीनी राष्ट्रपति शी जिनपिंग से जल्द मुलाकात तय है। उन्होंने बताया कि यह बैठक संभवतः इस महीने होने वाले एशिया-प्रशांत आर्थिक सहयोग सम्मेलन के दौरान होगी। बेसेंट ने कहा कि ट्रंप इस बैठक के लिए पूरी तरह तैयार हैं। दोनों नेताओं के बीच बहुत अच्छा रिश्ता है और बातचीत जारी है।

दोनों देशों के बीच चल रही है उच्च-स्तरीय बातचीत : बेसेंट ने कहा कि अमेरिका और चीन के बीच इस समय उच्च स्तर पर संवाद जारी है। उन्होंने बताया कि दोनों पक्ष दुस्स्त्र और वर्ल्ड बैंक की वार्षिक बैठकों के दौरान भी कार्य-स्तरीय चर्चाएं कर रहे हैं। उन्होंने कहा मैं चीन के साथ चल रही चर्चाओं को लेकर आशावादी हूं। हम कई स्तरों पर संवाद बढ़ा रहे हैं।

बर्दाश्त नहीं किया जा सकता, संघीय कर्मियों के नौकरी से निकाले जाने पर जज की ट्रंप प्रशासन को फटकार

वॉशिंगटन, एजेंसी। अमेरिका की एक संघीय अदालत के जज ने बुधवार को डोनाल्ड ट्रंप प्रशासन को सरकारी कामकाज बंद (शटडाउन) के दौरान हजारों कर्मचारियों की सेवाएं समाप्त करने से अस्थायी रूप से रोक दिया। अदालत ने कहा कि यह कदम राजनीतिक मकसद से प्रेरित दिखाता है और बिना सही तैयारी के उठया गया है। गौरतलब है कि अमेरिका में यह शटडाउन का तीसरा हप्ता है। सैन फ्रांसिस्को की जिला न्यायाधीश सुजन इल्स्टन ने कहा कि ट्रंप प्रशासन की तरफ से 4,100 से अधिक कर्मचारियों को हटाने का निर्णय कानूनी अधिकार से परे है और इससे मानवीय नुकसान हो

रहा है। उन्होंने इस फैसले को रोकते हुए अस्थायी प्रतिबंध आदेश जारी किया। इल्स्टन ने सुनवाई के दौरान सरकारी वकील से बार-बार यह पूछने की कोशिश की कि जब ज्यादातर प्रभावित कर्मचारी पहले से ही फलों (अस्थायी छुट्टी) पर हैं और उनकी ईमेल या मानव संसाधन सहायता तक पहुंच नहीं है, तो ऐसे में यह छंटनी क्यों की जा रही है। न्यायाधीश ने कहा, “यह बहुत हद तक पहले गोली चलाओ, फिर निशाना लगाओ जैसी नीति है, जो अस्वीकार्य है। यह आदेश अमेरिकी सरकारी कर्मचारियों के संगठन ‘अमेरिकन फेडरेशन ऑफ गवर्नमेंट एम्प्लॉज’ और अन्य संघों की याचिका पर आया,

जिन्होंने अदालत से मांग की थी कि सरकार को नए छंटनी नोटिस जारी करने और पहले से दिए गए नोटिस लागू करने से रोका जाए। उनका कहना था कि यह कार्रवाई कर्मचारियों को सजा देने और कांग्रेस पर दबाव बनाने का राजनीतिक प्रयास है।

व्हाइट हाउस ने इस पर टिप्पणी से इनकार करते हुए कहा कि इस विषय में सभी सवाल प्रबंधन और बजट दफ्तर से किए जाएं, जिसने फिलहाल कोई प्रतिक्रिया नहीं दी है। डेमोक्रेट सांसद चाहते हैं कि सरकारी कामकाज दोबारा शुरू करने से पहले स्वास्थ्य बीमा सब्सिडी को जारी रखने और मेडिकेड कटौती को वापस लेने पर सहमति बने,

विदेश


पाकिस्तानी सैनिकों की पैंट तक ले गए तालिबान लड़ाके

संघर्ष में जीत के तौर पर दिखाया ; अफगान नागरिक बोले- पाक को मुंहतोड़ जवाब देंगे

काबुल/ इस्लामाबाद, एजेंसी।

अफगानिस्तान में तालिबान लड़ाके पाकिस्तान पर जीत का जश्न मना रहे हैं। इकट्ठे के पत्रकार दाउद जुनबिश ने सोशल मीडिया पर एक तस्वीर शेयर की जिसमें तालिबान लड़ाके पाक सैनिकों की पैंट और हथियार बीच चौराहे पर दिखाते नजर आए। जुनबिश ने बताया कि तालिबान के जवाबी हमले के बाद कुछ पाकिस्तानी सैनिक ड्रूंड रेखा के पास अपनी सैन्य चौकियों को छोड़कर भाग गए थे। तालिबान लड़ाकों ने इन चौकियों से पैंट और हथियार जब्त किए और इन्हें जीत की निशानी के तौर पर पेश किया। वहीं, पाकिस्तान के हमले के बाद अफगानी लोग लड़ाकों के साथ एकजुट हो गए हैं। कंधार निवासी व्यक्ति ने टोलो न्यूज से कहा, जरूरत पड़े तो हम भी मुजाहिदीन और इस्लामिक एमिरेट की सेना के साथ मैदान में उतरेंगे। उन्हें मुंहतोड़ जवाब देंगे। सभी लोग पाकिस्तान के खिलाफ उनके साथ खड़े हैं।

अफगानिस्तान ने बॉर्डर पर टैंक भेजे थे : पाकिस्तानी हवाई हमलों में बुधवार को काबुल और कंधार में 15 अफगान नागरिक मारे गए और 100 से ज्यादा घायल हो गए थे। जिसके बाद अफगानिस्तान ने बॉर्डर पर टैंक भेजे थे। इससे पहले पाकिस्तान सुरक्षा बलों और अफगान तालिबान के बीच मंगलवार रात को झड़पें हुई थीं। अफगानिस्तान के तालिबान प्रवक्ता जबीहूल्लाह मुजाहिद ने बताया कि आज सुबह पाकिस्तानी सेना ने कंधार के स्पिन बोल्डक इलाके में हमला किया। पाकिस्तानी सेना के मीडिया विंग ने कहा था कि सुरक्षा बलों ने बलूचिस्तान बॉर्डर पर अफगान तालिबान के हमले को



येरूशलम, एजेंसी। इस्राइल को हमास से दो और बंधकों की लाशें मिली हैं। लेकिन कुछ घंटे बाद सेना ने कहा कि पहले सौंपा गया एक शव बंधक का नहीं था। इस मामले ने दो साल से चले युद्ध के बीच बनी नाजुक स्थिति में और तनाव बढ़ा दिया है। लाशों को हमास द्वारा रेड क्रॉस के माध्यम से इस्राइल को सौंपा गया। इस्राइली सेना ने कहा कि बंधकों की पहचान अभी सत्यापित नहीं हुई है। वहीं, गाजा स्वास्थ्य मंत्रालय ने कहा कि इस्राइल से 45 और फलस्तीनी शव मिले, जिससे कुल संख्या 90 हो गई। फोरेंसिक टीम ने कहा कि शवों पर हिंसा और अत्याचार के निशान दिखाई दे रहे हैं। बंधकों की रिहाई के बदले इस्राइल ने सोमवार को लगभग 2,000 फलस्तीनी कैदियों को रिहा किया। हालांकि फोरेंसिक जांच में पाया गया कि हमास द्वारा सौंपा गया चौथा शव किसी भी बंधक से मेल नहीं खाता।

ट्रंप ने वेनेजुएला में सीआईए ऑपरेशन को दी मंजूरी, कराकस पर नशीले पदार्थों की तस्करी का लगाया आरोप

वाशिंगटन, एजेंसी। अमेरिका के राष्ट्रपति डोनाल्ड ट्रंप ने वेनेजुएला में अमेरिकी केंद्रीय खुफिया एजेंसी (सीआईए) को सीक्रेट ऑपरेशन चलाने की मंजूरी दे दी है। अमेरिकी राष्ट्रपति के इस फैसले के बदले वेनेजुएला के राष्ट्रपति निकोलस मादुरो का एिक्शन भी सामने आया। वेनेजुएला के राष्ट्रपति ने ट्रंप के फैसले की कड़ी निंदा की। बुधवार (स्थानीय समय) को व्हाइट हाउस में मीडिया से बात करते हुए, राष्ट्रपति ट्रंप ने कराकस पर कैदियों और मानसिक रोगियों को अवैध रूप से अमेरिका में घुसने और बड़ी मात्रा में नशीले पदार्थों की तस्करी करने का आरोप लगाया। राष्ट्रपति ट्रंप ने बिना कोई सबूत दिए आरोप लगाया, +उन्होंने अपनी जेलों को संयुक्त राज्य अमेरिका में खाली कर दिया है और हजारों कैदियों और मानसिक संस्थानों,



पागलखानों के लोगों को वहां आने की अनुमति दे दी है।

इसे लेकर अमेरिकी राष्ट्रपति से पूछा गया कि क्या उन्होंने सीआईए को मादुरो की हत्या करने की अनुमति दी थी? अमेरिकी राष्ट्रपति ने इस सवाल का जवाब देने से इनकार कर दिया और कहा, +मुझे लगता है कि वेनेजुएला पर दबाव बढ़ रहा है।+ राष्ट्रपति ट्रंप ने आगे कहा कि हम वेनेजुएला पर जमीनी हमले करने पर विचार कर रहे हैं क्योंकि समुद्र पर हमारा पूरा नियंत्रण है। मीडिया रिपोर्टों के अनुसार, राष्ट्रपति ट्रंप की टिप्पणी के तुरंत

मुझे बांधा, प्रताड़ित किया और धमकाया, ग्रेटा थनबर्ग ने इस्राइली यातना पर अब तोड़ी चुप्पी

तेल अवीव, एजेंसी। इस्राइल की



हिरासत में रहने के दौरान ऐक्टिविस्ट ग्रेटा थनबर्ग के साथ क्या-क्या हुआ? अब इस पर स्वीडिश पर्यावरण कार्यकर्ता ने चुप्पी तोड़ी है। 22 वर्षीय जलवायु कार्यकर्ता ग्रेटा थनबर्ग ने गाजा फ्लोटिला की गिरफ्तारी के बाद इस्राइली हिरासत में यातना के गंभीर आरोप लगाए। ग्रेटा थनबर्ग ने पहली बार सार्वजनिक रूप से अपने साथ हुए कथित दुर्व्यवहार के बारे में खुलकर बात की, जब उन्हें फीडम फ्लोटिला में हिस्सा लेने के बाद इस्राइली अधिकारियों ने हिरासत में लिया था। इस फ्लोटिला का उद्देश्य गाजा में नाकाबंदी के तहत फिलिस्तीनियों को मानवीय सहायता पहुंचाना था। हालांकि, इस महीने के शुरुआत में इस्राइली बलों ने इस मिशन को रोक दिया, और वॉटर कैनन का इस्तेमाल करते हुए कई जहाजों पर चढ़े और 400 से ज्यादा लोगों को हिरासत में लिया।

हाई सिक्वोरिटी जेल में रखा, धमकाया : ग्रेटा थनबर्ग और उनके साथी कार्यकर्ताओं को हाई सिक्वोरिटी वाली जेल में रखा गया था। उन्हें कई दिनों बाद रिहा कर दिया गया, लेकिन अब उनका दावा है कि हिरासत के दौरान उन्हें शारीरिक शोषण, धमकियां और उष्पीड़न का सामना करना पड़ा। अब ग्रेटा थनबर्ग ने बताया कि सूरक्षार्कर्मियों ने उन्हें शारीरिक रूप से प्रताड़ित किया, धमकाया और परेशान किया, जिसमें उन्हें बांधना और फिर सेल्फी लेना भी शामिल था।

मुझे बांधा, प्रताड़ित किया और सेल्फी ली : थनबर्ग ने स्वीडिश आउटलेट आफ्टनब्लैडेट को बताया कि गाडों में ना तो कोई सहानुभूति है और ना ही मानवता और वे मेरे साथ सेल्फी लेते रहे। बहुत कुछ ऐसा है जो मुझे याद नहीं है। वे मुझे घसीटकर उस तरफ ले गए जहां दूसरे लोग बैठे थे, और पूरे समय मेरे चारों ओर झंडा लटका हुआ था। उन्होंने मेरी पिटाई की और लात मारी। उन्होंने आगे कहा, +एक साथ इतना कुछ हो रहा होता है। आप सदमे में होते हैं। आपको दर्द होता है, लेकिन आप शांत रहने की कोशिश करते हैं।+ थनबर्ग ने बताया कि उन्होंने लगभग 50 लोगों को घुटनों के बल, हथकड़ी लगे और जमीन पर मारथे रक्खे दखा।

उन्होंने दावा किया कि इस्राइली गाडों ने उनके हाथों को कसकर बांधा और जब वह शांत हो गईं तो उनके साथ सेल्फी लेने के लिए कतार में खड़े हो गए थे। थनबर्ग ने यह भी आरोप लगाया कि एक समय तो बहियों को गैस से मारने की धमकी भी दी गई थी। उन्होंने कहा कि फिर गाई आए और कहा, हम तुन्हें गैस से मार देंगे। ऐसा कहना उनके लिए आम बात थी।

बाद, मादुरो ने सीआईए द्वारा रची गई तछ्तापलट की निंदा की। द न्यूयॉर्क टाइम्स के अनुसार, यह नया कदम सीआईए को वेनेजुएला और कैरिबियन में घातक मिशन चलाने के साथ-साथ इस क्षेत्र में व्यापक अमेरिकी सैन्य अभियानों के साथ समन्वय करने की अनुमति देता है।

एनवाईटी की रिपोर्ट के अनुसार, ट्रंप सरकार के अधिकारियों ने +निजी तौर पर स्पष्ट किया है कि इस ऑपरेशन का वैनेजुएला अमेरिका जाने वाली अंतिम लक्ष्य मादुरो को सत्ता से हटाना है।+ न्यूज एजेंसी सिन्हुआ की रिपोर्ट के अनुसार, लगभग 10,000 अमेरिकी सैनिक, आठ युद्धपोत और एक पनडुब्बी वर्तमान में कैरिबियन में तैनात हैं, जिनमें से अधिकांश प्यूर्टो रिको में स्थित हैं।

सितंबर से, व्हाइट हाउस ने पांच अमेरिकी हमलों के बारे में बताया

व्हाइट हाउस बालरूम के लिए चंदा जुटाने के लिए ट्रंप ने दी भव्य डिनर पार्टी, जानें कौन-कौन अरबपति हुए शामिल



वॉशिंगटन, एजेंसी। अमेरिकी राष्ट्रपति डोनाल्ड ट्रंप ने बुधवार को व्हाइट हाउस में एक आलीशान डिनर पार्टी का आयोजन किया। इस पार्टी में अमेरिका के अरबपति कारोबारी और धनी व्यक्ति शामिल हुए। यह पार्टी व्हाइट हाउस में नए बालरूम के निर्माण के लिए चंदा जुटाने के लिए आयोजित की गई थी। इस पार्टी में करीब 130 हस्तियां शामिल हुईं, जिनमें बड़ी कंपनियों के प्रतिनिधि और दिग्गज निवेशक शुमार रहे।

25 करोड़ डॉलर की लागत से बनेगा नया बालरूम : व्हाइट हाउस में नए बालरूम के निर्माण में करीब 25 करोड़ डॉलर की लागत आएगी। यह करीब 90 हजार वर्ग मीटर में फैला होगा। ट्रंप ने पहले कहा था कि इस बालरूम में 650 लोग बैठ सकेंगे, लेकिन बुधवार को ट्रंप ने कहा कि इसकी क्षमता 999 लोगों की होगी। यह ट्रंप प्रशासन द्वारा किया जाने वाला अभी तक का सबसे बड़ा पुनर्निर्माण कार्य है। इस बालरूम की खासियत ये होगी कि ये बेहद विशाल होगा, जिसमें राष्ट्रपति का उद्घाटन समारोह भी आयोजित किया जा सकेगा। नए बालरूम को बुलेटप्रूफ ग्लास से बनाया जाएगा। नए

बालरूम के निर्माण में व्हाइट हाउस के डिजाइन का भी पूरा ध्यान रखा जाएगा। ट्रंप ने कहा कि व्हाइट हाउस एक खास जगह है और हमें इसका ध्यान रखना होगा। ट्रंप की इस पार्टी में अमेरिका के अरबपति कारोबारी और धनी व्यक्ति शामिल हुए। यह पार्टी व्हाइट हाउस में नए बालरूम के निर्माण के लिए आयोजित की गई थी। इस पार्टी में करीब 130 हस्तियां शामिल हुईं, जिनमें बड़ी कंपनियों के प्रतिनिधि और दिग्गज निवेशक शुमार रहे।



ऑस्ट्रेलिया सीरीज में बड़ा रिकॉर्ड अपने नाम करने उतरेंगे शुभमन गिल, 3000 वनडे रन पूरे करने से मात्र इतने रन दूर

पर्थ (ऑस्ट्रेलिया) (एजेंसी)। भारत के नवनियुक्त वनडे कप्तान शुभमन गिल रविवार से पर्थ में ऑस्ट्रेलिया के खिलाफ शुरू हो रही तीन मैचों की वनडे सीरीज में टीम की कप्तान संभालने के साथ ही एक और उपलब्धि हासिल करने की ओर अग्रसर हैं। यह स्टार्डलिश दाएं हाथ का बल्लेबाज वनडे में 3,000 रन पूरे करने से सिर्फ 225 रन दूर है।

गिल ने अब तक ऑस्ट्रेलियाई धरती पर सिर्फ एक वनडे खेला है जिसमें उन्होंने 33 रन बनाए हैं। हालांकि ऑस्ट्रेलिया के खिलाफ उनका कुल रिकॉर्ड अच्छा रहा है। उनके खिलाफ 8 वनडे मैचों में उन्होंने 35 की औसत से 280 रन बनाए हैं जिसमें एक अर्धशतक और एक शतक शामिल है। रोहित



शर्मा की जगह लेने के बाद वनडे कप्तान के रूप में गिल का यह पहला कार्यकाल होगा।

भारत तीन वनडे और 5 टी20 अंतरराष्ट्रीय मैचों के लिए ऑस्ट्रेलिया का दौरा कर रहा है। श्रृंखला रविवार को 50 ओवरों के मैचों के साथ शुरू होगी और दूसरा और तीसरा वनडे 23 और 25 अक्टूबर को खेला जाएगा। पांच टी20 मैच 29 अक्टूबर से 8 नवंबर तक खेले जाएंगे। आगामी श्रृंखला गिल की कप्तानी यात्रा का एक महत्वपूर्ण चरण होगी क्योंकि वह बल्ले से अपने निरंतर प्रदर्शन को जारी रखते हुए भारत के नए वनडे कप्तान के रूप में अपनी छाप छोड़ना चाहेंगे।

मई के बाद से गिल के लिए नेतृत्व की जिम्मेदारियां तेजी से बढ़ी हैं। रोहित द्वारा एक संक्षिप्त संदेश के साथ टेस्ट प्रारूप को, अलविदा कहने के बाद 26 वर्षीय गिल को इंग्लैंड के 5 मैचों के कठिन टेस्ट दौरे के लिए

भारत का नेतृत्व करने का काम सौंपा गया जो 2-2 से ड्रॉ पर समाप्त हुआ। उन्होंने अपनी बात पर अमल करते हुए 75.40 की औसत से रिकॉर्ड तोड़ 754 रन बनाए, जिसमें करियर का सर्वश्रेष्ठ 269 रन भी शामिल था, जिससे श्रृंखला 2-2 से बराबरी पर समाप्त हुई।

ऑस्ट्रेलिया के लिए भारत की वनडे टीम -

शुभमन गिल (कप्तान), रोहित शर्मा, विराट कोहली, श्रेयस अय्यर (उप कप्तान), अक्षर पटेल, केएल राहुल (विकेटकीपर), नितीश कुमार रेड्डी, वांशिंगटन सुंदर, कुलदीप यादव, हर्षित राणा, मोहम्मद सिराज, अश्वींदीप सिंह, प्रसिद्ध कृष्णा, ध्रुव जुरेल (विकेटकीपर), यशस्वी जयसवाल।

रोहित,विराट सहित भारतीय टीम ने किया अभ्यास



पर्थ (एजेंसी)। ऑस्ट्रेलिया दौरे पर पहुंचने ही भारतीय क्रिकेट टीम ने अभ्यास शुरू कर दिया है। भारतीय टीम यहां 19 अक्टूबर से तीन मैचों की एकदिवसीय सीरीज खेलेगी। इस सत्र में सभी की नजरें अनुभवी बल्लेबाज रोहित शर्मा और विराट कोहली पर रहेंगी। ये दोनों बल्लेबाज करीब सात महीने बाद मैदान पर वापसी कर रहे हैं। दोनों ही इस सीरीज का महत्व जानते हैं। ऐसे में दोनों को अभ्यास सत्र में बल्लेबाजी करते देखा गया। विराट और रोहित फावरी-माच में चैंपियंस ट्रॉफी के बाद से ही खेल से दूर हैं।

इन दोनों ने ही नेट्स में करीब 30 मिनट तक बल्लेबाजी का अभ्यास किया। की। टीम के अभ्यास के दौरान मुख्य कोच गौतम गंभीर भी पूरे समय उपस्थित थे।

विराट और रोहित ने टी20 और टेस्ट से संन्यास ले लिया है। ऐसे में अब दोनों

एकदिवसीय प्रारूप में ही खेलते हैं। जिस प्रकार से युवाओं को अवसर मिल रहा है। उससे हो सकता है ऑस्ट्रेलिया दौरा इन दोनों दिग्गजों का अंतिम दौरा हो। अगर ये दोनों इस सीरीज में विशेष प्रदर्शन करते हैं तो भी भविष्य के लिए ये टीम में रह पायेंगे। ऑस्ट्रेलिया के खिलाफ वनडे सीरीज में सभी की निगाहें रोहित और कोहली के प्रदर्शन पर टिकी रहेंगी। इसलिए यह सीरीज अंतरराष्ट्रीय क्रिकेट में इन दोनों के भविष्य को लेकर सबसे महत्वपूर्ण मानी जा रही है।

इन दोनों का ही लक्ष्य विश्व कप 2027 खेलना है पर बढ़ती उम्र को देखते हुए अभी ये संभव नहीं दिख रहा है। नए कप्तान शुभमन गिल ने दोनों के लंबे अनुभव को टीम के लिए महत्वपूर्ण बताया है पर कोच और चयनसमिति ने भी तक इनको लेकर कोई सकारात्मक संकेत नहीं दिये हैं।

कैंसर को हरा कर इस ऑस्ट्रेलियाई खिलाड़ी ने की दमदार वापसी, अपने दर्द भरे सफर को किया बयां



स्टोस्टर्स डेस्क : ऑस्ट्रेलिया के टेस्ट और टी20 क्रिकेटर निक मेडिनसन एक जानलेवा बीमारी से जुड़ा रहे थे जिसके बाद उन्होंने उसे मात देकर वापसी की है। मेडिनसन ने बताया है कि उन्हें टैस्टिकुलर कैंसर था जिसे वह मात देने में सफल रहे लेकिन इस दौरान उनका सफ़र बेहद दर्द भरा रहा। मेडिनसन ने बताया है कि उन्होंने टैस्टिकुलर कैंसर को हराने के लिए कितनी लड़ाई लड़ी। उन्होंने बताया कि सर्जरीऔर कई हफ्तों की कीमोथेरेपी के बाद उन्होंने इस बीमारी को मात दी। आखिरी बार मार्च में शेफील्ड शील्ड में खेलने वाले मेडिनसन की जांच में कैंस का पता चलने के बाद उनका ट्यूमर हटाने के लिए ऑपरेशन किया गया। लेकिन उनकी असली लड़ाई तो इसके बाद शुरू हुई। 2014 से 1015 के बीच आरसीबी के लिए खेलने वाले मेडिनसन ने क्रिकेट डॉट कॉम डॉट एपू से बात करते हुए बताया कि जब उन्हें अपने कैंसर के बारे में बताया तो वह डरवना पत था। उन्होंने कहा कि, जब मुझे पता चला कि मुझे कीमो करानी है तो ये मेरे लिए बहुत मुश्किल पल था। कैंसर मेरे पेट के लिए लिम्फ नोड्स और फेफड़ों तक फैल चुका था। वह पल मेरे लिए सबसे डरावना था। मेडिनसन ने स्वीकार किया कि कीमोथेरेपी के वो 9 हफ्ते उनके जीवन के सबसे चुनौतीपूर्ण हफ्ते थे। कीमोथेरेपी के साइड इफेक्ट्स को कम करने के लिए उन्हें स्टैरॉइड्स दिए गए, लेकिन उनके भी गंभीर असर हुए। उन्होंने कहा कि, दूसरे या तीसरे हफ्ते करते थे लेकिन वे मुझे रात में सोने नहीं देते थे। मैं 1 बजे तक तो सो जाता, लेकिन फिर सुबह 6 बजे तक जागता रहता। ये बहुत कठिन था। मैं पूरी तरह थक चुका था और ऐसा लगता था कि मैं 24 घंटे सोता ही रहूँ।

रोहित,कोहली की मौजूदगी में गिल को कप्तान के तौर पर बेहतर होने का मौका मिलेगा: अक्षर पटेल

पर्थ (एजेंसी)। बाएं हाथ के स्पिनर अक्षर पटेल ने शुक्रवार को यहां कहा कि भारतीय वनडे टीम में विराट कोहली और रोहित शर्मा की मौजूदगी शुभमन गिल को एक कप्तान के तौर पर बेहतर होने में मदद करेगी। भारतीय टीम रविवार को तीन मैचों की श्रृंखला के पहले वनडे मैच में ऑस्ट्रेलिया का सामना करेगी। टीम के यहां पहुंचने के बाद दूसरे अभ्यास सत्र के बाद अक्षर ने कहा कि मार्च में चैंपियंस ट्रॉफी के बाद पहली बार भारत के लिए एजेंसी को तैयार रोहित और कोहली पहले की तरह ही चुस्त दिख रहे हैं।

भारत ने रोहित की अगुवाई में चैंपियंस ट्रॉफी का खिताब जीता था। इसके बावजूद गिल को इस दौर पर वनडे टीम की कप्तान सौंपी गयी है। अक्षर ने ऑस्ट्रेलिया के सलामी बल्लेबाज ट्रेविंस हेड के साथ एक संयुक्त बातचीत में कहा, 'गिल के लिए यह

एकदम सही है। रोहित भाई और विराट भाई मौजूद हैं और इसके साथ ही वे कप्तान भी रहे हैं। इसलिए वे अपना योगदान भी दे सकते हैं। ऐसे में कप्तान के तौर पर गिल का अच्छा विकास होगा। गिल की कप्तानी में अहम तक जो अच्छी बात रही है, वह यह है कि उन पर दबाव हावी नहीं हुआ है।' रोहित और कोहली को प्रतिस्पर्धी क्रिकेट खेले हुए काफी समय हो गया है लेकिन अक्षर ने कहा कि वह पहले की तरह ही फिट और चुस्त दिख रहे हैं। उन्होंने कहा, 'वे दोनों विश्व स्तरीय खिलाड़ी हैं। उनके फॉर्म (लय) के बारे में हमें शुरूआती वनडे मैच के बाद पता चलेगा। वे पेशेवर हैं, इसलिए उन्हें पता है कि क्या करना है। वे बेगलरू स्थित 'सेंटर ऑफ एक्सीलेंस (उत्कृष्टता केंद्र)' में अभ्यास कर चुके हैं, इसलिए मुझे लगता है कि वे खेलने के लिए तैयार हैं।'

एक दशक पहले भारतीय खिलाड़ी के रूप में पहली बार ऑस्ट्रेलिया का दौरा करने वाले इस हरफनमौला ने कहा, 'वे अभ्यास सत्र के दौरान अपने खेल और फिटनेस दोनों में बहुत अच्छे दिख रहे हैं।' अक्षर सहित अधिकांश भारतीय क्रिकेटरों ने ऑस्ट्रेलिया में काफी क्रिकेट खेला है। ये खिलाड़ी परिस्थितियों को लेकर मानसिक रूप से सहज दिख रहे हैं। अक्षर ने कहा कि ड्रेसिंग रूम में बातचीत विपक्षी टीम के खिलाफ रणनीति बनाने पर ज्यादा केंद्रित होती है। हम पिचों की उछाल और प्रकृति के बारे में ज्यादा बातचीत नहीं करते हैं। उन्होंने कहा, 'मुझे लगता है कि 2015 (ऑस्ट्रेलिया में उनका पहला दौरा) के बाद से काफी बदलाव हुए हैं। उस समय हमें ऑस्ट्रेलिया का ज्यादा अनुभव नहीं था ऐसे में हम पिचों, परिस्थितियों और उछाल के बारे में बात करते थे।' उन्होंने कहा,

'2015 विश्व कप के बाद हमने नियमित रूप से खेलना शुरू किया और श्रृंखला लंबी होने लगी। उसके बाद बल्लेबाजों ने और बेहतर प्रदर्शन करना शुरू कर दिया।' उन्होंने कहा, 'हमें यहां अब ऑस्ट्रेलियाई परिस्थितियों जैसा महसूस नहीं होता। हमें ज्यादा बेहतर तरीके से तैयार रहना पड़ता है। अक्षर ने कहा, 'हम अब इस बारे में सोच रहे हैं कि हम कहाँ न बन सकते हैं, इसलिए हम रणनीति और टार्गिंग पर बात कर रहे हैं। हम पिच की नहीं, बल्कि इस बारे में बात कर रहे हैं कि हम कैसे रणनीति बना सकते हैं।' रविंद्र जडेजा की गैरमौजूदगी से इस श्रृंखला में अक्षर को बड़ी जिम्मेदारी निभानी होगी। उन्होंने कहा, 'मैं इस श्रृंखला को लेकर बहुत आश्वस्त हूँ। एशिया कप में मैंने बल्ले और गेंद दोनों से अच्छा प्रदर्शन किया था। लंबे समय (2022 टी20 विश्व कप) के बाद मैं



ऑस्ट्रेलिया में खेलूंगा। मैं इस चुनौती के लिए तैयार हूँ।

तन्वी 17 साल में विश्व जूनियर पदक जीतने वाली पहली भारतीय बनी, हुड्डा चूकी



गुवाहाटी (एजेंसी)। तन्वी शर्मा बीडब्ल्यूएफ विश्व जूनियर बैडमिंटन चैंपियनशिप में पदक पक्का करने वाली 17 साल में पहली भारतीय खिलाड़ी बन गईं जिन्होंने एक गेम में पिछड़ने के बाद वापसी करते हुए जापान की साकी मत्सुमोतो को हराकर महिला एकल सेमीफाइनल में जगह बनाई। सोलह वर्ष की तन्वी ने मत्सुमोतो को 47 मिनट तक चले सेमीफाइनल में 13.15, 15.9, 15.10 से हराया।

वहीं आठवीं वरीयता प्राप्त उज्जित हुड्डा दूसरी वरीयता प्राप्त थाईलैंड की अन्यापत फिचिफोन से 12.15, 13.15 से हारकर बाहर हो गईं। उज्जित ओशिशा ओपन सुपर 100 खिताब जीतने वाली

सबसे युवा भारतीय बनी थी और भारत की 2022 उ्बर कप टीम का भी हिस्सा थी। भारत की भव्या खड्ग और विशाखा टोपों की जोड़ी चीनी ताईपे के हूं। ब्रिंग फू और चोउ युन अन से 9.15, 7.15 से हारकर बाहर हो गईं।

आखिरी बार विश्व जूनियर चैंपियनशिप पदक जीतने वाली भारत की महिला खिलाड़ी साइना नेहवाल थी जिन्होंने 2008 में पुणे में स्वर्ण पदक जीता था। साइना ने 2006 में रजत पदक जीता था जबकि अर्पणा पोपट ने 1996 में रजत पदक हासिल किया था। लड़कों के एकल क्वार्टर फाइनल में ज्ञान दत्त को चीन के तीसरी वरीयता प्राप्त लियु यांग मिंग यू ने 15.11, 15.13 से हराया।

नाओमी ओसाका के लगी चोट, जापान ओपन के क्वार्टर फाइनल से हटें



ओसाका (एजेंसी)। नाओमी ओसाका बाएं पैर में चोट के कारण शुक्रवार को यहां जापान ओपन टेनिस टूर्नामेंट के महिला एकल क्वार्टर फाइनल से हट गईं। मैच से पहले ओसाका ने हटने से जैकलिन क्रिस्टियन को काबूअवर मिला और वह सेमीफाइनल में पहुंच गईं। WTA टूर ने यह जानकारी दी। टूर्नामेंट के आयोजकों ने कहा कि शीर्ष वरीय ओसाका दूसरे दौर के मैच के

दौरान लगी चोट से नहीं उबर पाई। क्रिस्टियन ने इस साल तीसरी बार सेमीफाइनल में जगह बनाई है। चोट के कारण बाहर होने से पहले ओसाका ने वकाना सोनोबे और 2024 की चैंपियन सुजेन लेमेन्स को हराया। जापान ओपन के एक अन्य क्वार्टर फाइनल में शुक्रवार को अमेरिकी ओपन 2021 की उप विजेता लेला फर्नांडेज ने रेबेका रैमकोव को 7-6, 6-3 से शिकस्त दी।


फीफा को लेकर फैस में भारी क्रेज, विश्व कप 2026 के 10 लाख से अधिक टिकट बिके, ये हैं शीर्ष 10 देश

मियामी। फुटबॉल की वैश्विक संचालन संस्था फीफा ने इस महीने की शुरुआत में आधिकारिक तौर पर टिकट बिकी शुरू होने के बाद से अपने पहले अपडेट में बताया कि अगले साल होने वाले विश्व कप के 10 लाख से अधिक टिकट बिक चुके हैं। उम्मीद के मुताबिक सबसे अधिक मांग अमेरिका, कनाडा और मैक्सिको के खरीदारों की ओर से रही। ये तीन देश इस टूर्नामेंट की मेजबानी करेंगे। फीफा ने कहा कि 212 अलग-अलग देशों और क्षेत्रों के लोग पहले ही टिकट खरीद चुके हैं जबकि अभी टूर्नामेंट के लिए 48 में से केवल 28 ही टीम तय हुई हैं। फीफा ने कहा कि टिकट खरीदने के मामले में शीर्ष 10 देश में इंग्लैंड, जर्मनी, ब्राजील, स्पेन, कोलंबिया, अर्जेंटीना और फ्रांस भी शामिल हैं। यह टूर्नामेंट 11 जून से 19 जुलाई तक चलेगा। फीफा अध्यक्ष जियान्नी इन्फेन्टो ने विज्ञापि में कहा, 'दुनिया भर की राष्ट्रीय टीमों ऐतिहासिक फीफा विश्व कप 2026 में जगह बनाने के लिए प्रतिस्पर्धा कर रही हैं और मुझे खुशी है कि इतने सारे फुटबॉल प्रेमी भी उत्तरी अमेरिका में इस ऐतिहासिक टूर्नामेंट का हिस्सा बनना चाहते हैं।' उन्होंने कहा, 'यह एक अविश्वसनीय प्रतिक्रिया है और एक अद्भुत संकेत है कि इतिहास का सबसे बड़ा, सबसे समावेशी फीफा विश्व कप दुनिया भर के समर्थकों का ध्यान आकर्षित कर सके है।' फीफा ने यह भी घोषणा की कि उसकी 'रीसेल' साइट खुल गई है और न्यू जर्सी के ईस्ट रदरफोर्ड में विश्व कप फाइनल के टिकट बृहस्पतिवार दोपहर तक 9,538 डॉलर से लेकर 57,500 डॉलर प्रति सीट की कीमत पर उपलब्ध थे।



टेम्बा बावुमा की कप्तानी में भारत दोरे पर आयेगी दक्षिण अफ्रीकी ए टीम

जोहांसबर्ग। दक्षिण अफ्रीका की ए टीम इस माह भारत का दौरा करेगी। इसकी कप्तानी टेम्बा बावुमा करेंगे। दक्षिण अफ्रीकी ए टीम इस दौरे में 2 टेस्ट और 3 एकदिवसीय मैचों की सीरीज खेलेगी। ये टेस्ट सीरीज इसी माह 30 अक्टूबर से शुरू होगी। बावुमा इस सीरीज से वापसी करेंगे। वह पिछली में चोट के इससे पहले हुए पाकिस्तान दौरे से बाहर थे। उन्हें सितंबर 2025 में दक्षिण अफ्रीका के इंग्लैंड दौरे में चोट लगी थी,



जिसके कारण उन्हें इस माह की शुरुआत में पाकिस्तान के खिलाफ दो मैचों की टेस्ट सीरीज से बाहर रखा गया था। बावुमा को भारत ए टीम की इसलिए कप्तानी दी गयी है। जिससे वह भारत की सीनियर टीम के खिलाफ होने वाली सीरीज से पहले पूर्ण फिट मैनस और फॉर्म हासिल कर सकें। दक्षिण अफ्रीकी टीम भारत दौरे पर 14 नवंबर से 19 दिसंबर तक दो टेस्ट, तीन एकदिवसीय और पांच टी20 इंटरनेशनल मैचों की सीरीज खेलेगी। दक्षिण अफ्रीका ए टीम के भारत दौरे में दो चार दिवसीय मैच और तीन वीसीसीआई सेंटर ऑफ एक्सीलेंस में होने वाले दूसरे चार दिवसीय मैच में खेलेंगे। टीम उनकी वापसी को लेकर उत्साहित है। एक शीर्ष क्रम के बल्लेबाज और एक कप्तान के रूप में वह काफी सफल रहे हैं। टीम को उनके अनुभवों का भी लाभ मिलने की उम्मीद है।

दक्षिण अफ्रीका ए टीम - टेम्बा बावुमा (कप्तान), मार्कस एकरमैन, ओकुहले सेले, जुबेर हमजा, जॉर्डन हरमन, रुबिन हरमन, रिवाल्डो मूतासा, त्पोपो मोरेकी, मिहलाली मपोगाना, लेरोमो सेनोकवाने, प्रेनेलन सुबाइन, काइल सिमंड्स, त्सेपो नदवांडा, जेसन स्मिथ, तियान वान वुर्देन, कोडी यूसुफ।



छोटे भाई ईशान खट्टर की फिल्म होमबाउंड को मिली लोकप्रियता पर खुश हुए शाहिद कपूर

असिस्टेंट के रूप में अपना करियर शुरू करने वाले एक्टर ईशान खट्टर अपनी फिल्म होमबाउंड को लेकर सोशल मीडिया से लेकर फिल्मफेयर तक में सुर्खियां बटोर रहे हैं। ईशान और जान्हवी कपूर की फिल्म को बहुत पसंद किया जा रहा है, लेकिन कमाई के मामले में फिल्म आज भी पीछे है, लेकिन इसी फिल्म को कान्स और टोरंटो इंटरनेशनल फिल्म फेस्टिवल में अपनी कहानी के लिए स्टैंडिंग ओवेशन मिली थी। अब शाहिद कपूर ने अपने छोटे भाई ईशान की खुलकर तारीफ की है। शाहिद कपूर ने इंस्टाग्राम पर एक फोटो पोस्ट की है जिसमें शाहिद और ईशान एक-दूसरे को गले लगा रहे हैं। दोनों भाइयों के बीच अच्छा बॉन्ड देखा जा रहा है। उन्होंने कैप्शन में ईशान पर गर्व महसूस करने की बात कही और लिखा, ये लड़का एक कलाकार है जो घर से जुड़ा हुआ है। ईशान, मुझे आप पर गर्व है। तुम्हें एक एक्टर के तौर पर पहचान बनाते हुए और अपने काम को पूरी ईमानदारी से करते देखना खुशी की बात है। शाहिद अपनी पोस्ट में अपनी खुशी शब्दों से जाहिर नहीं कर पा रहे हैं और बार-बार ईशान पर गर्व करने की बात कर रहे हैं। फिल्म होमबाउंड में ईशान की एक्टिंग की तारीफ हर तरफ हो रही है। उन्होंने फिल्म में एक गरीब और छोटी जाति के लड़के का रोल प्ले किया है, जो सरकारी नौकरी पाकर अपने परिवार की आर्थिक स्थिति बदलना चाहता है, लेकिन वकील के घर से भी छोटी जाति को लेकर ईशान को जातिसूचक शब्दों का सामना करना पड़ता है। फिल्म में विशाल जेटवा और जान्हवी कपूर भी हैं। ये तीनों दोस्त ही सरकारी नौकरी पाना चाहते हैं, लेकिन फिल्म में टिवस्ट तब आता है जब विशाल और ईशान दोनों को ही जान्हवी कपूर से प्यार हो जाता है। फिल्म संघर्ष, पहचान और प्यार तीनों भावों को दिखाती है। कमाई के मामले में फिल्म काफी पीछे है। फिल्म पहले दो दिन में मात्र 80 लाख का ही कलेक्शन करने में कामयाब रही। ये एक्टर की सबसे कम कमाई करने वाली फिल्मों में आती है। ईशान की पहली फिल्म धड़क का पहले दिन का कलेक्शन लगभग 8 करोड़ रुपये था और उनकी दूसरी फिल्म फोन भूत ने भी पहले दिन लगभग 2 करोड़ की कमाई थी। फिर भी ईशान के लिए होमबाउंड बहुत खास है, इस फिल्म से उन्हें ग्लोबल लेवल पर पहचान मिली है।



गोलू गुप्ता की वापसी श्वेता त्रिपाठी ने शुरू की मिर्जापुर फिल्म की शूटिंग

अभिनेत्री श्वेता त्रिपाठी ने 'मिर्जापुर' सीरीज में गोलू गुप्ता का रोल प्ले किया था। यह किरदार दर्शकों को काफी पसंद आया। अब इसी किरदार को वह मिर्जापुर फिल्म में दोहराती दिखाई देगी। उन्होंने फिल्म की शूटिंग वाराणसी में शुरू कर दी है। श्वेता त्रिपाठी ने एक इंटरव्यू में बताया कि गजगामिनी गुप्ता उनका पसंदीदा किरदार है और वह फिल्म की शूटिंग शुरू होने से बहुत खुश हैं। श्वेता त्रिपाठी ने कहा, मैं इस समय बहुत खुश हूँ क्योंकि मैं अपने दूसरे घर, बनारस में अपने सबसे पसंदीदा और दिल के सबसे करीब प्रोजेक्ट्स में से एक मिर्जापुर की शूटिंग कर रही हूँ। मैं अपने गजगामिनी गुप्ता के किरदार को बहुत प्यार करती हूँ और इसे फिर से प्ले करना मेरे लिए सौभाग्य की बात है। श्वेता ने कहा, इसकी शूटिंग रात में हो रही है। इसके लिए बहुत खूबसूरत सेटअप किया गया है। हम पूरी रात बंदिया कुल्हड़ में चाय भी पिपेंगे। मिर्जापुर के कलाकार भी

बहुत खास हैं और आज सभी लोग वहां मौजूद हैं, इसलिए बातचीत तो होगी ही। गंगा आरती भी बहुत अच्छी रही, तो मेरे लिए दीपावली शुरू हो चुकी है। इस फिल्म में अली फजल एक पहलवान के रूप में दिखाई देंगे, इसके लिए उन्होंने जमकर ट्रेनिंग भी ली है। काइम-थिलर फिल्म 'मिर्जापुर' में गद्दी के लिए लड़ते बाहुबलियों का संसार दिखाया जाएगा। यह फिल्म 2026 में रिलीज होगी। इस फिल्म से सीरीज के किरदारों की बड़े पर्दे पर वापसी होगी। इसमें कालीन भैया के रूप में पंकज त्रिपाठी, गुड्डू के रूप में अली फजल और मुन्ना के रूप में दिव्येंद्र शर्मा जैसे कलाकार दिखाई देंगे। इस सीरीज की शूटिंग उत्तर प्रदेश में मुख्यतः मिर्जापुर, जौनपुर, आजमगढ़, गाजीपुर, लखनऊ, रायबरेली, गोरखपुर और वाराणसी जैसे शहरों में हुई थी। इस बार भी इसकी शूटिंग इन्हीं जिलों में हो रही है। फिल्म में जितेंद्र कुमार, रवि किशन और मोहित मलिक जैसे नए कलाकार भी हैं। इस फिल्म को रितेश सिधवानी और फरहान अख्तर प्रोड्यूस कर रहे हैं। फिलहाल इस फिल्म की रिलीज डेट तय नहीं हुई है, मगर इसे अगले साल तक रिलीज किया जाएगा।



पेन किलर्स के सहारे पूरा किया था कांतारा चैप्टर 1 का क्लाइमैक्स सीन

ऋषभ शेट्टी की फिल्म 'कांतारा चैप्टर 1' इन दिनों सिनेमाघरों में जमकर कमाई कर रही है। फिल्म जल्द 500 करोड़ क्लब में शामिल होने वाली है। फिल्म को थिएटर में रिलीज हुए अभी सिर्फ 11 दिन हुए हैं। इस फिल्म की शूटिंग के वक्त ऋषभ शेट्टी को कई मुश्किलों का सामना करना पड़ा लेकिन उनकी मेहनत अब रंग ला रही है। हाल ही में ऋषभ एक इंस्टाग्राम पोस्ट साझा की, जिसमें कुछ तस्वीरें भी थीं। साथ ही उन्होंने बताया कि किस तरह से फिल्म का क्लाइमैक्स सीन शूट किया था। ऋषभ शेट्टी अपनी पोस्ट में लिखते हैं, 'क्लाइमैक्स की शूटिंग का वक्त, सुजा हुआ पैर, आराम से बैठा शरीर। आज करोड़ों लोगों ने इसे देखा और पसंद किया है। यह सिर्फ उन शक्तियों के आशीर्वाद से ही संभव है जिन पर हम विश्वास करते हैं। आप सभी का शुक्रिया जिन्होंने फिल्म देखी।' पोस्ट में ऋषभ ने अपने सुजे हुए पैरों की तस्वीर भी साझा की है। पैरों की हालत देखकर समझा जा सकता है कि ऋषभ के लिए यह सीन शूट करना कितना मुश्किल रहा होगा। पिछले दिनों दिल्ली में 'कांतारा चैप्टर 1' की सर्वसेस पार्टी में भी ऋषभ शेट्टी बताया था कि पेन किलर लेकर क्लाइमैक्स सीन पूरा किया था। वह कहते हैं, 'हमने रात और दिन, दोनों ही समय में फिल्म शूट की। 10-15 दिन तो मैंने मुश्किल से शूटिंग की, पेन किलर्स लेकर काम किया। मैं थोड़ा आराम करता, फिर सीन शूट करता था। ऋषभ ने अपनी टीम को पूरा क्रेडिट दिया, क्योंकि उन्होंने हमेशा निर्देशक को सपोर्ट किया है। 'कांतारा चैप्टर 1' का कलेक्शन 'कांतारा चैप्टर 1' के कलेक्शन की बात करें तो अब तक भारत में यह फिल्म 478.65 करोड़ रुपये का कलेक्शन कर चुकी है। जल्द ही यह फिल्म 500 करोड़ क्लब में शामिल हो जाएगी। फिल्म वर्ल्डवाइड भी अच्छा कमा रही है, इसका वर्ल्डवाइड कलेक्शन अब तक 623 करोड़ रुपये हो चुका है।

9 टू 5 जॉब से एक्टिंग की तुलना वाले बयान पर काजोल ने तोड़ी चुप्पी

काजोल ने अपने टॉक शो 'टू मच' में पिछले दिनों कहा था कि एक्टर्स 9 से 5 की नौकरी करने वालों से ज्यादा मेहनत करते हैं। यह बात सोशल मीडिया यूजर्स को रास नहीं आई, काजोल को इस बात के लिए ट्रोल किया गया। काजोल ने फिर इस बात को लेकर बयान दिया है, साथ ही अपनी पुरानी बातों को सही साबित करने के लिए कुछ बातों का जिक्र किया है। हम पर बहुत दबाव होता है हॉलीवुड रिपोर्टर को दिए एक इंटरव्यू में काजोल कहती हैं, 'एक्टिंग बहुत एक्टिव रहने वाला काम है। जब हम शूटिंग पर होते हैं तो पूरा ध्यान उसी काम पर होता है। मैंने 35 से 40 दिनों तक सीरीज 'द टायल 2' के लिए लगातार शूटिंग की। इस दौरान एक्सरसाइज पर, डाइट पर ध्यान दिया। हमारे लुक में जरा सा चेंज भी पूरे प्रोसेस को खराब कर सकता है। इस वजह से हम पर बहुत दबाव होता है।' टी ब्रेक तक नहीं पाते एक्टर्स काजोल आगे कहती हैं, 'जब आप 9 से 5 की नौकरी करते हैं, तो टी ब्रेक ले सकते हैं, थोड़ा आराम कर सकते हैं। हम ऐसा नहीं कर सकते हैं। हम कैसे बैठते हैं? कैसे मुस्कुराते हैं? इन बातों पर भी नजर रखी जाती है। हम एक केतली की तरह हैं, जो हमेशा उबलती रहती है। हमें हमेशा अलर्ट रहना होता है, हम अवसर टेंशन में रहते हैं और हम ऐसे ही जीते हैं।' इस फिल्म में नजर आएंगी काजोल काजोल की अपकमिंग फिल्म की बात करें तो वह 'महारागिनी' में नजर आएंगी। इस

साल वह 'मां' और 'सरजमी' जैसी फिल्मों में दमदार किरदार निभाती दिखीं। साथ ही इन दिनों टिवंकल खन्ना के साथ टॉक शो 'टू मच' कर रही हैं। इस शो पर बॉलीवुड सेलेब्स आते हैं और मजेदार किस्से साझा करते हैं।




मेहनत की है, और अपने दम पर मुकाम बनाया। कंगना ने यह भी कहा कि उन्होंने गांव से मुंबई आकर मुकाम पाया, जबकि शाहरुख को दिल्ली के रहने वाले हैं और कॉन्वेंट स्कूल में पढ़े हैं। कंगना रनौत ने यह बात दिल्ली के एक इवेंट में कही। एक्ट्रेस ने कहा कि छोटे से गांव से किसी ने भी उनकी जैसी सफलता हासिल नहीं की है। इसके बाद उन्होंने अपनी जड़ों और बॉलीवुड में अपने सफर के बारे में बात की।

खुद को बताया शाहरुख से ज्यादा मेहनती

कंगना ने फिर कहा, हो सकता है कि अन्य लोग इससे असहमत हों, लेकिन मुझे लगता है कि ऐसा इसलिए है क्योंकि मैं बेहद ईमानदार हूँ, न केवल लोगों के साथ, बल्कि खुद के साथ भी। मैंने बॉलीवुड में कदम जमाने के लिए बहुत मेहनत की है। मालूम हो कि कंगना यंग एज में ही घर से भागकर मुंबई आ गई थीं। उन्होंने 19 साल की उम्र में फिल्म गैंगस्टर से अपने एक्टिंग करियर की शुरुआत की थी। इसके बाद राज 2 तनु वेड्स मनु, तनु वेड्स मनु 2 और फैशन जैसी फिल्मों से पॉपुलैरिटी बटोरी। कंगना अपने करियर में चार नेशनल अवॉर्ड्स जीते।



अरिजीत के साथ झगड़े पर सलमान ने तोड़ी चुप्पी



सलमान खान ने हाल ही में गायक अरिजीत सिंह के साथ अपने कथित झगड़े पर खुल कर बात की है। सुपरस्टार ने इसे गलतफहमी बताया है। बिग बॉस 19 के वीकेड का वॉर एपिसोड में सलमान ने खुलासा किया कि दोनों के बीच कभी कोई असली दुश्मनी नहीं थी। वे अच्छे दोस्त हैं। उन्होंने यह भी कहा कि गलतफहमी अरिजीत की तरफ से नहीं, बल्कि उनकी तरफ से हुई थी।

अवॉर्ड लेने मंच पर गए अरिजीत लगभग एक दशक से चली आ रही यह कहानी 2014 के स्टार ग्लड अवॉर्ड्स की है। उस वक्त अरिजीत सिंह अपने बेहतरीन गाने तुम ही हो से मशहूर हुए थे। वह एक अवॉर्ड लेने के लिए मंच पर गए। लगातार दो शो के बाद थके हुए और साधारण से कपड़े पहने अरिजीत ने सलमान खान समेत मेजबानों का अभिवादन किया।

सलमान को अच्छी नहीं लगी टिप्पणी

अरिजीत सिंह जब मंच पर आए तो सलमान ने उन्हें चिढ़ाते हुए कहा आप सो रहे थे। इस पर अरिजीत मुस्कराए और जवाब दिया आप लोगों ने सुला दिया यार। इस पर दर्शक हंसने लगे। बताया जाता है कि कथित तौर पर सलमान खान को यह टिप्पणी अच्छी नहीं लगी। उन्होंने इसे अपने अपमान के तौर पर लिया।

फिल्मों से गाने हटवाने की अफवाहें

इसके बाद अटकलों का दौर शुरू हो गया कि अरिजीत ने बॉलीवुड के सबसे बड़े सितारों में से एक को नाराज कर दिया है। अगले कुछ वर्षों में, अफवाहें फैली कि सलमान ने अपनी कई फिल्मों

से अरिजीत के गानों को हटा दिया, जिनमें किक, बजरंगी भाईजान और सुल्तान शामिल हैं। इनमें सबसे मशहूर गाना फिल्म सुल्तान का जग घुमेया था, जिसे बाद में अरिजीत की जगह राहत फतेह अली खान ने गाया।

सलमान खान ने दी सफाई

बिग बॉस 19 में आखिरकार सलमान ने इस मामले में पहली बार अपनी चुप्पी तोड़ी। उन्होंने स्वीकार किया कि गलतफहमी उनकी अपनी थी, अरिजीत की नहीं। सलमान खान ने कहा अरिजीत और मैं बहुत अच्छे दोस्त हैं। वह गलतफहमी थी और वह गलतफहमी मेरी तरफ से हुई थी। उसके बाद उसने मेरे लिए गाने भी

गाए। टाइगर 3 में गाने गाए। आगे गलवां (बैटल ऑफ गलवां) में भी गाने गा रहे हैं। बैटल ऑफ गलवां सलमान खान की अपकमिंग फिल्म है।



अरिजीत ने मांगी माफी

जब मामला शांत नहीं हुआ, तो अरिजीत ने 2016 में सोशल मीडिया पर सलमान से सार्वजनिक रूप से माफी मांगी। एक भावुक पोस्ट में, गायक ने कहा कि उनका कभी भी उन्हें अपमानित करने का इरादा नहीं था और यह पूरी घटना गलतफहमी का नतीजा थी। यह पोस्ट रातोंरात वायरल हो गई और फैंस ने सलमान से माफी स्वीकार करने का अनुरोध किया। इस बारे में सार्वजनिक रूप से किसी ने बात नहीं की।